

హ్యూమన్ రైట్స్

మానవ హక్కుల పరిరక్షణ

(మన పత్రిక)

సంపుటి: 1 నంబిక : 7


ఆగస్టు, 2019

ఎడిటర్ : తాళ్ళూరి వ్రనన్న కుమార్

పేజీలు : 36 వేల : 10/-



RNI/APTEL/2017/77041



- * మహిళలు ఈ చట్టాలు మీ కొరకే....!
- * ఆర్టికల్ 370 ఎలా...ఎందుకు.. పర్చడింది....?
- * ఆంధ్రప్రదేశ్ మహిళా కమిషన్ చైరపర్సగా వాసిరెడ్డి పద్మ
- * బేతాళ (రిమ్స్) కథలు
- * సంకెళ్ళు వేయడం రాజ్యాంగ విరుద్ధం
- * సంకెళ్ళు ఎప్పుడు వేస్తారు..?
- * అంటరానితనాన్ని అమలుపరచేవారిని చట్టం శిక్షిస్తుంది...!
- * మనుషుల రోగాలకు కారణం అయ్యే విరుద్ధ ఆహారపదార్థాలు
- * పోలీసులకు ఆ అధికారం లేదు

O C E A N



ప్రారంభ బాలికలు మాసపహాకులపరిరక్షణ కార్యక్రమ ప్రారంభం జరిపి ఆహార పదార్థాలను గానన సామగ్రితో పాటు పాఠ్యపుస్తకాలను పంపిణీ చేసింది. ఈ సందర్భంగా పాఠ్యపుస్తకాలను పంపిణీ చేసిన దివ్య దీపారాధనను ప్రారంభించి అధ్యక్షులు ఆ కార్యక్రమం ప్రారంభించారు.



ప్రారంభ బాలికలు మాసపహాకులపరిరక్షణ కార్యక్రమ ప్రారంభం జరిపి ఆహార పదార్థాలను గానన సామగ్రితో పాటు పాఠ్యపుస్తకాలను పంపిణీ చేసింది. ఈ సందర్భంగా పాఠ్యపుస్తకాలను పంపిణీ చేసిన దివ్య దీపారాధనను ప్రారంభించి అధ్యక్షులు ఆ కార్యక్రమం ప్రారంభించారు.



Kurnool dist " Human Rights Awareness" program with Dist President Raghavendra Reddy



హ్యూమన్ రైట్స్ ప్రాటెక్షన్ కౌన్సిల్ ఆఫ్ ఇండియా సంస్థ లో Ap&Ts లో కల్చరల్ అండ్ హెరిటేజ్ రిజనల్ చైర్మన్ గా బాధ్యత లు చేపడుతూ...సినిమా దర్శకుడిగా వరల్డ్ రికార్డ్స్ పొంది మాతంగా ఎక్స్ క్లూజివ్ సోషల్ అవార్డు తీసుకున్న మా పి.సి.ఆదిత్య

గారికి ఇవే మా శుభకాంక్షలు.
Hrpc of india , telangana state team



సంపాదకీయం

స్టార్ట్ ఫోన్ తో మీ పిల్లల జీవితం అందకారం



ఒకప్పుడు పిల్లలు పాడైపోయే వయస్సు ఇంటర్మీడియట్. బాల్యం నుండి యౌవనంలోనికి అడుగుపెట్టే వయస్సు ఆ వయస్సులో పిల్లలు పాడైపోకుండా జాగ్రత్తగా చూచుకుంటే వారి జీవితంలో గొప్పవారౌతారనే భావన ప్రతీ ఒక్కరిలో సమాన్యంగా ఉండే ఆలోచన. కాని ఈనాడు ఆ మాటకు కాలం చెల్లిపోయింది. రోజులు మారుతున్నాయి. టెక్నాలజీ మనుష్యులకు కొత్త కొత్త ప్రపంచాలను చూపిస్తుంది. అరచేతిలో స్వర్ణలోకాలను తలపించేలా ఊహలతో యువత ఊరూతలు ఊగుతుంది. ఏది మంచో ఏది చెడో గ్రహించలేనంతగా మానవ సమాజం పాడైపోయింది. దీనంతటికి కారణం స్టార్ట్ ఫోన్ కొని ఇస్తున్న తల్లి దండ్రులే. దీని వల్ల చిన్న వయస్సులోనే చూడకూడని శృంగార చిత్రాలు చూసి చిన్నప్పటి జీవితాలను పాడుచేసుకుంటున్నారు. ఆడకూడని గేమ్స్ ఆడి ప్రాణాలను తీసుకుంటున్నారు. దీనికి పిల్లలే బలి అవుతున్నారా..? అంటే కాదు.. వయసుతో నిమిత్తంలేకుండా లింగ బేధం లేకుండా స్త్రీ, పురుషులిద్దరూ చేతులారా తమ జీవితాలను ప్రశ్నార్థకంగా.....???? మార్చుకుంటున్నారు. పిల్లలు ఈ స్టార్ట్ ఫోన్ ద్వారా ముఖ్యంగా చదువుకు దూరమౌతున్నారు, కుటుంబ విలువలకు దూరమౌతున్నారు, తల్లి దండ్రుల ప్రేమానురాగాలకు దూరం అవుతున్నారు. తల్లి దండ్రులు ఎంతో కష్టపడి, మా పిల్లలు గొప్పవాళ్ళు

అయిపోవాలని కలలు కంటూనే, ఊహించుకుంటూ వారి చేతులతో స్టార్ట్ ఫోన్ ఇచ్చి తమ పిల్లల భవిష్యత్ ను అందకారంలోనికి త్రోసివేస్తున్నారు. ఈ విషయం గ్రహించేటప్పటికి పుణ్యకాలం కాస్తా గడిచిపోయి, ఎదురుతిరిగే పరిస్థితులు, నాకు చదువురాదు, నేను చదవలేను అని కన్నీటి పర్వంతం అవుతుంటుంటే అప్పుడు మబ్బు వీడి ఎంత పనిచేసాము. ఫోన్ ఇస్తే చదువుకుంటాడని ఖరీదైన సెల్ ఫోన్ కొని ఇచ్చినందుకు ఇదా మాకు నీవిచ్చిన గిఫ్ట్ అని నెత్తి, నోరు కొట్టుకుంటున్న తల్లి దండ్రులు కొకోల్లలు. గమనించాలి ఎంత ఖరీదు పెట్టి స్టార్ట్ ఫోన్ కొంటే అంత గొప్పవారని ప్రజలు తెలుసుకోవాలని తల్లిదండ్రులు ఆలోచిస్తున్నారు కాని అదే వారి జీవితానికి శాపంగా మారిపోతుందని అర్థం చేసుకోలేకపోతున్నారు తల్లిదండ్రులు. ఈ స్టార్ట్ ఫోన్ వల్ల భవిష్యత్ ప్రశ్నార్థకంగా మారిపోవడమే కాదు. ఎంతో మంది మానసిక స్థితిని పాడుచేస్తుంది. ప్రజల నాడి, అవసరత కనిపెట్టి అనేక కంపెనీలు నాసిరకం ఫోన్లు తయారు చేయుట వలన అవి పేలిపోయి ప్రాణాలు కోల్పోయినవారు కోకోల్లలు. ఎంతో మందికి బ్రేయిన్ దెబ్బతిని అంగవైకల్యంతో ప్రయోజకులవ్వలసిన పిల్లలు మంచాన పడి చిన్న వయస్సులోనే వారి బ్రతుకులనే పాడుచేసుకుంటున్నారు. ఈ పరిస్థితుల నుండి ఈ తరం బయటపడాలంటే మంచి భవిష్యత్ పిల్లలు పొందాలంటే ముందు తల్లిదండ్రులు మారాలి. అప్పుడు పిల్లలు భవిష్యత్ బాగుంటుంది. వారు ఏడుస్తున్నారు.. గోలపెడుతున్నారు... చదవడంలేదు.. అని జాలిపడ్డారో మీ పిల్లల జీవితాలను మీ చేతులతో నట్టేట ముంచినట్లే. గమనించండి... మొకై వంగనిది మానై వంగదు. గొప్పలకు పోయి మీ పిల్లలను పాడుచేసుకొని తీరిగ్గా కూర్చుని ఏమి చేయ్యలేక బాధపడేకన్న మీ పిల్లలను స్టార్ట్ ఫోన్ నుండి దూరంగా ఉంచండి. మీ పిల్లల భవిష్యత్ ఆనందమయముగా చేయండి.



ఎడిటర్,
తాకూర్ల ప్రసన్న కుమార్

B.Com., B.L., MLisc., PGWMMT., PGDY.,
Cell : 88866 14444

**Honorable Editor : Dr.Gvnrrs Vara Prasad
Sr.High Court Advocate**

**EDITOR : PrasannaKumar Talluri
B.Com., B.L., MLisc., PGWMMT., PGDY.,**

**Sub Editor : Ch. Srinivasa Rao
Associate Editor : Malathi Latha,
M.A.Economics, M.A.English**

**Associate Editor, Legal Advisor :
Nomula Prasanna Kumar
B.Tech, MCJ, L.L.B, Adocate.**



పౌర వ్యవస్థ శక్తిమంతం

విజయవాడ, హ్యూమన్ రైట్స్, జూలై : దేశంలో స్పీకర్ల వ్యవస్థ సంక్షిప్త పరిస్థితి ఎదుర్కొంటోందని దీనిపై జాతీయ స్థాయిలో చర్చ జరగాలని శాసనసభ స్పీకర్ తమ్మినేని సీతారామ్ పేర్కొన్నారు. ప్రజాస్వామ్యంలో శాసన, కార్యనిర్వాహక, న్యాయవ్యవస్థలు గాడి తప్పుకుండా పాత్రికేయ వ్యవస్థ పరిరక్షింస్తుందన్నారు. ఈ వ్యవస్థలన్నింటి కంటే ఎవరికీ కనిపించని పౌర వ్యవస్థ శక్తిమంతమైనదని, అది ఓటు అనే సాధనంతో తమదైన తీర్పు చెబుతుందని అభివర్ణించారు. విజయవాడ ప్రెస్ క్లబ్ లో ఆదివారం నిర్వహించిన 'మీట్ ద ప్రెస్' లో ఆయన పాల్గొని మాట్లాడారు. అధికారం వచ్చాక పాలన పెడదారిపడితే పౌర వ్యవస్థ స్పష్టమైన తీర్పు చెబుతుంది. శాసన సభ అద్దంవంటిది. అక్కడ ఏం చెప్పినా నేరుగా ప్రజల్లోకి వెళ్తుంది. గతంలో తెదేపా ఏర్పాటైన కొత్తలో సభలో బిల్లులపై చర్చలు ఎక్కువగా జరిగేవి. అర్ధరాత్రి అయినా సరే చర్చ జరపాలని నాడు ఎస్టిఆర్ కోరే వారు ప్రస్తుతం సీఎం జగన్ అదే విధంగా విస్తృత చర్చ జరిగి, అబిల్లుల వల్ల కలిగే ప్రయోజనాలు ప్రజలకు తెలియాలని చెప్పారు. అవసరమైతే సమావేశాలను మరికొన్ని రోజులు పొడిగించమన్నారు. మీపై ఒత్తిళ్ళు ఏమీ ఉండవని స్పీకర్ స్థానంలో కూర్చున్న రోజే సీఎం తెలిపారు. అందుకే స్వతంత్రంగా వ్యవహరిస్తున్నా అని సీతారామ్ తెలిపారు. చట్టాలు చేసే తామే అధికారులపై ఆధిపత్యం చేస్తామని, ఓ వ్యవస్థలోకి మరో వ్యవస్థ జోక్యం చేసుకోకూడదని చెప్పారు.

ఫిరాయింపులు... చట్ట వ్యతిరేకమే: - 'పార్టీ ఫిరాయింపు అనేది చట్ట వ్యతిరేకమే. చట్టానికి ఎవరూ ఆతీతులు కాదు ఇటీవల కర్ణాటకలో స్పీకర్ అక్కడి ఫిరాయింపు సభ్యులపై అనర్హత వేటు వేస్తూ తీసుకున్న నిర్ణయం సరైనదే అని విలేకరులు అడిగిన ఓ ప్రశ్న సమాధానంగా స్పీకర్ తమ్మినేని సీతారామ్ తెలిపారు. రాష్ట్రంలో గత శాసనసభలో పార్టీ ఫిరాయించిన ఎమ్మెల్యేలు ఉన్నప్పటికీ, అప్పటి స్పీకర్ నిర్ణయం తీసుకోలేదని ఆక్షేపించారు. అలా పార్టీ మారిన ఎమ్మెల్యేలంతా ఓడిపోయారని చెప్పారు. ఫిరాయింపులపై అంతటా చర్చ జరగాలన్నారు. రాజ్యసభలో తెదేపాకు చెంబన ఎంపీలను భాజపాలోకి తీసుకోవడానికి చైర్మన్ వెంకయ్యనాయుడు ఆమోదించారు. కదా ఇది సరైనదేనా..? అన్న ప్రశ్నకు స్పీకర్ స్పందిస్తూ... అది ఆయననే అడగాలన్నారు. ఎగువసభ చైర్మన్ గా ఉంటూ ఆయన నిర్ణయం రాజకీయాలు విలువలతో కూడుకొని ఉండాలని స్పీకర్ చెప్పారు. వెంకయ్యనాయుడి పరిస్థితి మీకు ఎదురైతే ఏం చేస్తారని అడిగితే కచ్చితంగా మద్దతివ్వనని బదులిచ్చారు. **ప్రతిపక్షం గొంతు నొక్కలేదు:** - సభలో ప్రతిపక్షం గొంతు నొక్కుతున్నాననే విమర్శలు సరైనవి కావని ఓ ప్రశ్నకు సమాధానంగా స్పీకర్ తమ్మినేని తెలిపారు. సభలో ఓ అంశంపై ప్రతిపక్షం వాయిదా తీర్మానాన్ని ప్రవేశపెడితే దానిని తిరస్కరించిన తర్వాత, సభానాయకుడు దానిపై చర్చకు కోరితే అవకాశం కల్పించవచ్చని, అది సభా నాయకుడి హక్కు అని తెలిపారు.

370కి నో చెప్పిన అంబేడ్కర్

కాకినాడ, హ్యూమన్ రైట్స్, ఆగస్టు :- రక్షణ విదేశీ వ్యవహారాలు మినహా తనదైన ప్రత్యేక రాజ్యాంగాన్ని, ప్రత్యేక జెండానీ, అనుమతిస్తూ, స్వయంప్రతిపత్తిని కల్పిస్తూ భారత రాజ్యాంగంలో ఆర్టికల్ 370ని పొందుపరచాలని భావించినప్పుడు ఈ డ్రాఫ్ట్ ని ఎవరు తయారుచేయాలనే చర్చ వచ్చింది. తొలి న్యాయశాఖా మంత్రి, రాజ్యాంగ రచనాసంఘం అధ్యక్షుడూ అయిన డాక్టర్. బి.ఆర్. అంబేడ్కర్ ని ఆర్టికల్ 370 ముసాయిదాని తయారుచేయాల్సిందిగా కోరారు. అయితే అందుకు ఆయన నిరాకరించారు. దీంతో ఆ బాధ్యతను 1949లో నాటి భారత ప్రధాని జవహర్ లాల్ నెహ్రూ కశ్మీర్ నాయకుడైన షేక్ అబ్దుల్లాపై ఉంచారు. అంబేడ్కర్ ని సంప్రదించి ముసాయిదాని తయారుచేయాలని షేక్ అబ్దుల్లాకి నూచించారు. అయితే తరనంతరం నెహ్రూ మంత్రివర్గంలోని గోపాల స్వామి అయ్యంగార్ ఆర్టికల్ 370 ముసాయిదాని తయారు చేశారు.



కూతురంటే కూడికలు, తీసివేతల లెక్క కాదు నీ వాకిట్లో పెరిగే తులసి మొక్క



కూతురంటే కూడికలు, తీసివేతల లెక్కకాదు నీ వాకిట్లో పెరిగే తులసి మొక్క కూతురంటే దీంచెసుకొవలసిన బరువుకాదు..నీ ఇంట్లో వెలసిన కల్పతరువు. కూతురంటే భద్రంగా చూడవలసిన గాజు బోమ్మకాదు. నీ కడుపు పుట్టిన మరో అమ్మ. కూతురంటే కష్టాలకు, కన్నీళ్ళకు వీలునామ కాదు. కల్పషంలేని ప్రేమకు చిరునామా. కళ్యాణమవగానే నిన్ను విడిచి వెళ్ళిన. పరిగెత్తుకొస్తుంది నీకు ఏ కష్టమొచ్చినా నీ ఇంటి పేరు మార్చుకున్న కడదాక వదులుకోదు పుట్టింటి పైన ప్రేమను కోడుకులా కాటి వరకు


తోడురాకపోయినా..అమ్మ అయి నీకు ప్రసాదించగలదు మరో జన్మ కూతురున్న ఏ ఇల్లు అయిన అవుతుంది. దేవతలు కోలువున్న కోవేల కూతురిని కన్న ఏ తండ్రి అయినా గర్వపడాలి యువరాణిని కన్న మహారాజులా.....

అష్టమహాదానాలని వేటిని అంటారు?

సనాతన సంప్రదాయంలో అష్ట మహాదానాలకు విశిష్టమైన ప్రాధాన్యత వుంది. గరుడ పురాణం ఎనిమిదో అధ్యాయంలో ఈ దానాల గురించి చక్కగా వివరించారు. నువ్వులు, ఇనుము, బంగారం, పత్తి, ఉప్పు, భూమి, ఆవులను దానంగా ఇవ్వవచ్చు. ఇక ఎనిమిదో దానం కింద ఏడు ధాన్యాలను చేర్చారు. ఇందులో గోధుమలు, కందులు, పెసలు, శనగలు, బొబ్బర్లు, మినుములు, ఉలవలు వున్నాయి. వీటిలో ఏదైనా ఒకటిని లేదా అన్నింటినీ దానంగా ఇవ్వవచ్చు. నువ్వులు శ్రీ మహావిష్ణువు స్వేదం నుంచి ఉద్భవించాయి. నువ్వుల్లో మూడు రకాలుంటాయి. వీటిలో ఏది ఇచ్చినా ఉత్తమ ఫలితాలుంటాయి. ఇనుమును దానం చేయడం ద్వారా యమలోకానికి వెళ్లకుండా వుండవచ్చని శాస్త్రం తెలుపుతోంది. యముడు ఇనుముతో చేసిన ఆయుధాలు ధరించివుంటారు. దీంతో ఇనుము దానం చేసిన వారు యమలోకానికి వెళ్లరు. భూమిని దానం చేయడం ద్వారా సమస్తభూతాలు సంతృప్తి చెందుతాయి. సువర్ణదానం బ్రహ్మ, దేవతలు, మునీశ్వరులు సంతోషించేందుకు దోహదపడుతుంది. పత్తిని దానం చేయడం ద్వారా యమభటుల భయం ఉండదు. అలాగే ఉప్పును దానం చేస్తే యమధర్మరాజు అనుగ్రహిస్తాడు. గోదానంతో వైతరిణి నదిని దాటిపోవచ్చు. ఎనిమిదో దానంలోని ఏడు ధాన్యాలను దానం చేయడం ద్వారా యముడి నివాసానికి రక్షణగా వుండేవారు ఆనందిస్తారు. ఈ దానాల్లో కొన్నింటిని సామాన్యులు కూడా చేయవచ్చు. ఉప్పు, నువ్వులు, ధాన్యాలు, పత్తిని దానం చేయవచ్చు. లేనివానికి మనకున్నంతలో ఇవ్వడమే దానాల పరమార్థం.

ఓటర్ల జాబితా ప్రత్యేక సవరణ షెడ్యూల్ను కేంద్ర ఎన్నికల సంఘం ప్రకటించింది

కాకినాడ, హ్యూమన్ రైట్స్, ఆగస్టు :- రేపటి నుంచి నెలాఖరు వరకు రాష్ట్ర వ్యాప్తంగా ఓటర్ల వివరాలను పరిశీలించనున్నారు. సెప్టెంబర్ 1వ తేదీ నుండి 30వ తేదీ వరకు బీఎల్వోలు ఇంటింటి తనిఖీ చేయనున్నారు. అక్టోబర్ 15 వరకు పోలింగ్ స్టేషన్లు, ఇతరత్రా ప్రక్రియను కొనసాగించనున్నారు. అక్టోబర్ 15న ఓటర్ల జాబితా ముసాయిదాను ప్రకటించనున్నారు. అభ్యంతరాలకు నవంబర్ నెలాఖరు వరకు గడువు విధించారు.



నవంబర్ 2, 3, 9, 10 తేదీల్లో ప్రత్యేక అవగాహన కార్యక్రమాలు చేపట్టనున్నారు. అభ్యంతరాల పరిష్కారానికి డిసెంబర్ 15 వరకు గడువు విధించారు. 2020, జనవరి 15వ తేదీ లోపు ఓటర్ల తుది జాబితాను ప్రకటించనున్నారు. 2020, జనవరి 1వ తేదీ నాటికి 18 ఏళ్ళు నిండేవారు ఓటుహక్కు కోసం దరఖాస్తు చేసుకునే అవకాశం కల్పించారు. నవంబర్ 30వ తేదీ వరకు ఆన్లైన్లో www.nvsp.in వెబ్సైట్ ద్వారా దరఖాస్తు చేసుకోవచ్చు.

త్రివర్ణ పతాకం రూపశిల్పి :పింగళి వెంకయ్య

కాకినాడ,హ్యూమన్ రైట్స్,: జాతీయ పతాకం ఎగిరే వరకు స్మరించుకోదగిన ధన్యజీవి పింగళి వెంకయ్య, నిరాడంబరమైన, నిస్వార్థమైన జీవితం గడిపిన మహామనిషి ఆయన. ఆయనను ప్రజలు మరచిపోతున్న సమయంలో ఆంధ్రప్రదేశ్ ప్రభుత్వం హైదరాబాద్ లో ట్యాంక్ బండ్ పై ఆయన కాంస్య విగ్రహాన్ని ప్రతిష్ఠించింది. భారత తపాలా శాఖ పింగళి సేవలను స్మరించుకుంటూ 2009లో ఆయన ముఖచిత్రంతో పోస్టల్ స్టాంప్ ను విడుదల చేసింది. 2012లో ఆంధ్రప్రదేశ్ ప్రభుత్వం పింగళి వెంకయ్యకు భారత రత్న ఇవ్వాలని కేంద్రానికి సిఫార్సు చేసింది. గాంధీజీ అభిప్రాయాన్ననుసరించి విజయవాడలో అఖిల భారత కాంగ్రెస్ కమిటీ సమావేశాల సమయంలో ఆంధ్రుడు పింగళి వెంకయ్య ఒక పతాకాన్ని రూపొందించి ఆయనకు సమర్పించారు. ఆ జెండాలో ఎరుపు,ఆకుపచ్చ, చరఖా ఉన్నాయి. గాంధీజీ సూచనల ననుసరించి తెలుపు రంగును చేర్చి,నాటి నుంచి కాంగ్రెస్ సమావేశాల్లో జెండాను ఎగురవేసే వారు. 22-7-1947న రాజ్యంగ సభ స్వతంత్ర భారత జాతీయ పతాకగా త్రివర్ణ పతాకాన్ని ఆమోదించింది. తీర్మానంలో పతాకాన్ని గురించి ఈ క్రింది అంశాలు పేర్కొనబడినాయి. జాతీయ పతాకంలో తెలుపు, కాషాయం,ఆకుపచ్చ సమాన నిష్పత్తిలో ఉండాలి. తెలుపు రంగు మధ్యలో చరఖాను సూచించే విధంగా నీలిరంగులో ధర్మ చక్రముండాలి. ఈ చక్రంలో 22 ఆకులు(స్పృక్కు)ఉంటాయి.సారనాథ్ లో గల చక్రం మాదిరి చక్రాన్ని తెలుపురంగు భాగంగా చిత్రించాలి. తెలుపు రంగు వెడల్పును బట్టి ధర్మచక్రం ఉండాలి. వెడల్పు,పొడవు 3:2నిష్పత్తిలో ఉండాలి.

పింగళి వెంకయ్య జయంతి:- (2-7-1878, 4-7-1963)స్వస్థలం కృష్ణాజిల్లా భట్ల పెనుమర్రు,బొంబాయిలో సైనికుడిగా తర్ఫీదు పొందిన ఆఫీకా వెళ్ళారు. బోయరు యుద్ధంలో పాల్గొని తిరిగి వస్తూ అరేబియా,ఆఫ్ఘనిస్తాన్ లు పర్యటించారు. 1911-1919 మధ్య బందరు జాతీయ కళాశాలలో అధ్యాపకునిగా పనిచేశారు. మద్రాసు ప్రెసిడెన్సీ కాలేజీలో భూగర్భ శాస్త్ర పరిశోధనలు చేసి డిప్లొమో పొందారు.1924నుండి 1944 వరకు నెల్లూరు ఉండి మైకా గురించి పరిశోధనలు చేశారు.బొగ్గు వజ్రంగా మారే విధానాన్ని గూర్చి ' తల్లిరాయి'అనే పుస్తకం రాశారు.1916లో 'భారతదేశమునకు ఒక జాతీయ పతాకము' అనే గ్రంథాన్ని రచించారు. ఈ గ్రంథంలో సుమారు 30 రకాల పతాకాలను ప్రదర్శించారు. 1921లో బెజవాడలో అఖిల భారత కాంగ్రెసు మహాసభలు జరిగినప్పుడు గాంధీజీ ఆదేశానుసారం త్రివర్ణ పతాకాన్ని రూపొందించారు. గాంధీ సూచన మేరకు దానిపై రాట్నం గుర్తును చేర్చారు. స్వాతంత్ర్యానంతరం నెహ్రూ సూచన మేరకు రాట్నం స్థానంలో అశోకచక్రం చేర్చబడింది. 13-4-1921నాటి 'యంగ్ ఇండియా'పత్రికలో గాంధీజీ పింగళి వెంకయ్యగారిని ప్రత్యేకంగా ప్రశంసించారు.

వై.ఎస్సార్ పెన్షన్ 'కానుక' కింద ఈ కేటగిరీల వారికే..!

నెల్లూరు,హ్యూమన్ రైట్స్,ఆగస్టు :-వైఎస్ జగన్మోహన్ రెడ్డి నేతృత్వంలోని రాష్ట్రప్రభుత్వం “వైఎస్సార్ పెన్షన్” కానుక కింద ఈ కేటగిరీలు వారికి పెన్షన్ ఇస్తుంది. ప్రస్తుతం ఆన్లైన్ లో దరఖాస్తులు ప్రభుత్వం స్వీకరిస్తుంది.మీకు తెలిసినవారు ఉంటే పంచాయితీ సెక్రటరీ ద్వారా అప్లై చేయించండి. 1).60సంవత్సరాలు నిండినవారు ఎవరైనా,2).విడో భర్త చనిపోయి 18 సంవత్సరాలు దాటినవారు. 3).గ్రామల్లో పెళ్ళికాని 30 సంవత్సరాలు నిండిన ఒంటరి మహిళలు,4).ఎస్.సి డప్పు కళాకారులు 50 సంవత్సరాలు నిండినవారు,5).ఎస్.టి. 50సంవత్సరాలు నిండినవారు,6).వికలాంగులు,గుడ్డివారు,మెంటల్లి డిసైబుల్ పర్సన్స్ కి వయస్సుతో సంబంధంలేదు,7).డయాలసిస్ చేయించుకుంటున్న కిడ్నీ రోగులు,8). ప్రభుత్వం అందించే ఈ సహాయం కొరకు మీకు తెలిసిన వారికి చెప్పి సహాయం చేయండి.ఇవన్నీ బాదితులకు అందేలా పంచాయితీ కార్యదర్శి బాధ్యత. ఏ పెన్షన్ రావాలన్న పల్స్ సర్వే చేసుండాలి. చేసివుండకపోతే పంచాయితీ కార్యదర్శి దగ్గరకు వెళితే వారే పల్స్ సర్వే చేస్తారు. ముఖ్యగమనిక:- మరిన్ని వివరాలకు గ్రామ పంచాయితీ కార్యదర్శిని సంప్రదించండి.

ఆగస్టు 1 నుంచి ఓటర్ల నమోదు ప్రత్యేక కార్యక్రమం

అమరావతి,హ్యూమన్ రైట్స్,: ఏపిలో ప్రత్యేక ఓటర్ల నమోదు కార్యక్రమం షెడ్యూల్ ను రాష్ట్ర ప్రధాన ఎన్నికల అధికారి కె.విజయానంద్ విడుదల చేశారు...ఆగస్టు ఒకటో తేదీ నుంచి బూత్ లెవల్ ఆఫీసర్లు రాష్ట్ర వ్యాప్తంగా ఇంటింటికి తిరిగి ప్రస్తుత ఓటర్ల జాబితా పరిశీలన, తప్పుల సవరణ చేపడతారు...సెప్టెంబరు ఒకటి నుంచి 30వ తేదీ వరకు ఓటు నమోదుకు అవకాశమిచ్చారు. వచ్చిన దరఖాస్తులను అక్టోబరు 15వ తేదీ నాటికి విచారణ పూర్తి చేశారు...అలాగే 2020 జనవరి ఒకటి నాటికి 18ఏళ్ళు వయసు నిండే యువత అక్టోబరు 15 నుంచి నవంబరు 30వ తేదీలోగా దరఖాస్తు చేసుకోవాలి. జనవరి 15వ తేదీన తుది ఓటరు జాబితాను ప్రచురించనున్నారు.

జర్నలిస్టు కుటుంబాలకు సి.ఎం.జగన్ వరాలు

రాజమండ్రి, హ్యూమన్ రైట్స్, ఆగస్టు :- ఏపిలో జర్నలిస్టులకు జగన్ వరాలు ఇస్తున్నారు అని చెప్పాలి. ఆర్టీసీ ప్రభుత్వంలో వీలినం కాబోతుంది కాబట్టి జర్నలిస్టులతో సహాకుటుంబం సభ్యులకు సైతం నూటికి నూరు శాతం రాష్ట్రంలో భస్మ ప్రయాణం ఉచితం చెయ్యాలని జగన్ నిర్ణయించారు. అంతేకాకుండా పాత్రికేయులు కార్పొరేట్ వైద్యం అందుకునేలా 20 లక్షల వరకూ వైద్య సహాయం ఉచితంగా అందించేలా రాజన్న జర్నలిస్ట్ హెల్త్ స్కీం ఏర్పాటు చెయ్యబోతున్నారు. అక్రిడేషన్ల జారీ ప్రక్రియ సులభతరం చెయ్యాలి అని నిర్ణయం తీసుకున్నారు. చిన్న పత్రికలకు అక్రిడేషన్ కార్డుల పెంపు, అధికంగా ప్రకటనల జారీ చెయ్యాలి అని కీలక నిర్ణయం తీసుకున్నారు. సచివాలయంలో జర్నలిస్టుల కోసం ప్రత్యేకంగా క్యాంటీన్ ఏర్పాటుచేసి ఉచిత భోజన సదుపాయం ఏర్పాటుచేయనున్నారు. చంద్రబాబు హయాంలో రాజధాని ప్రాంతంలో జర్నలిస్టుల అపార్ట్మెంట్స్ కోసం కేటాయించిన 30ఎకరాలను వెనక్కి తీసుకోని పాత హూసింగ్ సొసైటీ రద్దు చేసి కొత్త విధానం తీసుకురానున్నారు. నూతన హూసింగ్ సొసైటీ ఏర్పాటుచేసి అమరావతి ప్రాంతంలో వివిధ కంపెనీలకు కేటాయించిన భూమి వెనక్కితీసుకొని జర్నలిస్టులకు ఇళ్ళ స్థలాలు ఇవ్వనున్నారు. కాలనీలు ఏర్పాటుచేసి డబుల్ బెడ్ రూమ్ ఇల్లు కట్టి ఇవ్వాలి అని నిర్ణయం తీసుకున్నారు. అమరావతి వై.ఎస్.ఆర్.జర్నలిస్ట్ హూసింగ్ సొసైటీగా నామకరణం చెయ్యాలి అని నిర్ణయం తీసుకున్నారు. ఆంధ్రప్రదేశ్ లో జర్నలిస్టుల నక్కని తొక్కినట్టే జగనన్న తీసుకున్న నిర్ణయాలు కేవలం నెల రోజుల్లో అమలులోనికి తీసుకొచ్చేందుకు అధికారులు ఏర్పాట్లు చేస్తున్నారు. ఈ ప్రభావం దేశ వ్యాప్తంగా ఉన్న అనేక రాష్ట్రాల ప్రభుత్వాలు ముఖ్యంగా తెలంగాణ ముఖ్యమంత్రి కేసీఆర్ పై తీవ్ర ప్రభావం చూపనుంది. రెండోసారి అధికారం చేప్పటి కూడా జర్నలిస్టులకు ఏమి చెయ్యలేదు పక్క రాష్ట్రం సి.ఎం.జగన్ ని చూసి నేర్చుకోవాలి అని జర్నలిస్టులు ఉద్యమాలు చేసే వరిస్తే తి వస్తుందని కొంతమంది అభిప్రాయపడుతున్నారు. అంతేకాకుండా ప్రమాదంలో జర్నలిస్టులు చనిపోతే కుటుంబానికి అత్యధికంగా 50 లక్షల పరిహారం ఇవ్వాలి అని ఏపి ప్రభుత్వం నిర్ణయం తీసుకున్నట్లు సమాచారం. ప్రతి నియోజకవర్గానికి ప్రభుత్వమే అన్ని వసతులు అన్న క్యాంటీన్ మాదిరిగా వై.ఎస్.ఆర్ క్యాంటీన్ ఏర్పాటుతో ఉన్న ప్రెస్ క్లబ్బులు ఏర్పాటుచేయాలి అని నిర్ణయం తీసుకున్నారు. జర్నలిస్టులు విడి నిర్వహణ కోసం బైక్ లేదా కారు కొనుగోలు చేయడానికి 50శాతం సబ్సిడీ ఇవ్వాలి అని జగన్ నిర్ణయం తీసుకున్నారు. అలాగే చిన్న పత్రికలకు కావాల్సిన పరికరాలు, సామాగ్రి కొనుగోలుకు 60శాతం సబ్సిడీ ఇవ్వాలి అని నిర్ణయం తీసుకున్నారు.



మజీద్ కు మౌలిక వసతులు కల్పించాలి

ప్రహరి గోడ కూలి చిన్నారికి గాయాలు

హెచ్.ఆర్.పి.ఐ.రాయలసీమ చైర్మన్ కొప్పుల విజయ్ కుమార్



కడప బ్యూరో, హ్యూమన్ రైట్స్, ఆగస్టు :- కడప నగర పరిధిలోని 16వ డివిజన్ ఇందిరానగర్ లో మజీద్ కు మౌలిక వసతులు కల్పించాలని హ్యూమన్ రైట్స్ ప్రొటెక్షన్ కౌన్సిల్ ఆఫ్ ఇండియా రాయలసీమ రీజినల్ చైర్మన్ కొప్పుల విజయ్ కుమార్ పేర్కొన్నారు. బుధవారం ఆయన తమ సంస్థ కడప జిల్లా మైనార్టీ చైర్మన్ షేక్ ఛాన్ బాషతో కలిసి మజీద్ కు పరిశీలించారు. అయితే మంగళవారం గాలి ఎక్కువగా రావడంతో మజీద్ ప్రహారి గోడ కూలి అక్కడ ఉన్న ఒక చిన్నారికి బాగా గాయాలు అయ్యాయని స్థానికులు, మజీద్ కుమీటీ సభ్యులు వెంటనే ఆ చిన్నారిని దగ్గరలోవున్న రిమ్స్ ఆసుపత్రిలో చేర్పించి వైద్యం చేయించారని స్థానికులు హెచ్.ఆర్.పి.ఐ సంస్థ ప్రతినిధులకు తెలిపారు. ఈ సందర్భంగా సంస్థ చైర్మన్ కొప్పుల విజయ్ కుమార్ మాట్లాడుతూ ఇందిరానగర్ లో ముస్లిం సోదరులు ఎక్కువగా ఉన్నారని వారు సమాజ్ కు ఈ మజీద్ కే వస్తుంటారని పేర్కొన్నారు. పెద్ద మజీద్ ఒక్కటే ఉన్నా సరైన మౌలిక వసతులు సరిగ్గా లేక ముస్లిం సోదరులు అనేక సమస్యలు ఎదుర్కొంటున్నారని అధికారులు స్పందించి వెంటనే వారి సమస్యల పరిష్కారం కోసం కృషిచేయాలని కోరారు. ముఖ్యంగా ఇందిరానగర్ ఉర్దూ స్కూల్ కూడ మజీద్ లోనే ఉండడంతో మజీద్ లో చిన్న పిల్లలు కూడా నిత్యం ఉంటున్నారని, ప్రహారి గోడ కూడా సరిగ్గా లేక కుక్కలు, పందులు మజీద్ లోకి ప్రవేశించి ఉర్దూ స్కూల్ కు వచ్చే చిన్న పిల్లలపైన దాడి చేస్తున్నాయని స్థానికులు వివరించారు. అంతేకాకుండా కుక్కలు, పందులు నివాసప్రాంతాలలో లేకుండా కార్పొరేషన్ అధికారులు చర్యలు తీసుకోవాలని కోరారు. అలాగే ఉర్దూ స్కూల్ కు భవన నిర్మాణం చేపట్టి, మజీద్ కు ప్రహారి గోడను నిర్మించుటకు, మౌలిక వసతులు కల్పించుటకు అధికారులు వెంటనే చర్యలు తీసుకోవాలని ఆయన కోరారు.

మహిళలు ఈ చట్టాలు మీ కొరకే....!

గుంటూరు, హ్యూమన్ రైట్స్, ఆగస్టు :- సమాజంలో మహిళలు ఏదో ఒక సమస్యలతో సతమతమవుతుంటారు. భార్యభర్తల నుంచి ఉద్యోగి వరకు ఇలా ప్రతి విభాగంలో మహిళలపై కొందరు చిన్న చూపు చూడటం, మరికొందరు అవహేళన చేయడం, ఇంకొందరూ వేదింపులు గురిచేయడం వంటి రకరకాల వాటిబారిన పడి లోలోపల ఇబ్బందులు పడుతుంటారు. ఇలాంటి బాధిత మహిళలకు మన రాజ్యాంగం ఎన్నో చట్టాలు, ఐపిసి సెక్షన్లను కల్పించింది. వాటిపై సరైన అవగాహన లేకపోవడం, ధైర్యంగా ఫిర్యాదు చేయకపోవడంతో నేటికి ఎందరో మహిళలు లోలోపల బాధపడుతూ మనోవేదనకు గురవుతున్నారు. మహిళలకు అందా ఉన్న చట్టాలు సెక్షన్లలో కొన్ని మీ కోసం.....

సెక్షన్ 100:- ఆత్మరక్షణ కోసం ఎదుటి వారిపై దాడి చేస్తే తప్పులేదు. ఆ సమయంలో సదరు వ్యక్తి చనిపోయినా శిక్షపడదు. సెక్షన్ 166(బి):- ఈ సెక్షన్ ప్రకారం బాధితురాలికి ప్రభుత్వ ప్రైవేట్ ఆసుపత్రిలో చికిత్స ఇవ్వకపోతే సిబ్బంది యాజమాన్యం మీద కేసు వేయవచ్చు.

సెక్షన్ 354 :-స్త్రీ శరీరాన్ని లైంగిక ఉద్దేశ్యంతో చూసినా, తాకినా, అవమాన పరిచినా, అనుమతి లేకుండా ఫోటో, వీడియో తీసినా ఈ సెక్షన్లు కింద ఫిర్యాదు చేయవచ్చు.

సెక్షన్ 376 :-18ఏళ్ళలోపు ఉన్న యువతితో సెక్స్ లో పాల్గొంటే నేరం, ఒకవేళ ఆమె ఇష్ట ప్రకారమే చేసినా సదరు పురుషుడికి ఈ సెక్షన్ కింద ఏడేళ్ళు కఠిన కారాగారశిక్ష పడుతుంది.

సెక్షన్ 376:- వైద్యం కోసం వచ్చిన మహిళను లైంగికంగా వేదిస్తే ఈ సెక్షన్ కింద కేసు నమోదు చేయవచ్చు.

సెక్షన్ 494 :-భార్య ఉండగా మరొకరిని పెళ్ళి చేసుకోవడం నేరం. ఇందుకుగాను సంబంధిత వ్యక్తికి ఏడేళ్ళు జైలు ఖాయం.

సెక్షన్ 498(ఎ):- వివాహితను ఆమె భర్తగానీ, భర్త బంధువులుగానీ శరీరకంగా, మానసికంగా హింసించినా, అందుకు ప్రేమించినా, ప్రోత్సహించినా ఈ సెక్షన్ కింద కేసు వేయవచ్చు కనీసం మూడేళ్ళు జైలు శిక్షతో పాటు జరిమానా కట్టాల్సి వస్తుంది.

సెక్షన్ 509 :- మహిళలతో అవమానంగా మాట్లాడినా, వేధించేలా సైగలు చేసినా ఈ చట్టం ప్రకారం శిక్షకు అర్హులు.

సెక్షన్ 294 :-రోడ్డు మీద నడుస్తుంటే, బస్టాఫ్ లు ఇంకెక్కడైనా ఒంటిరిగా ఉన్నప్పుడు అసభ్యంగా పాటలు పాడుతూ ఎవరినైనా ఇబ్బంది పెడితే ఈ సెక్షన్ ప్రకారం వారిపై కేసు నమోదు చేయవచ్చు. జరిమానాతోపాటు కనీసం మూడు నెలలు జైలుశిక్ష కూడా పడుతుంది.

సెక్షన్ 499:- ఫోటోలు మార్పింగ్ చేసి ఇబ్బందికరంగా ఇంటర్నెట్ లో పెడుతున్న ఘటనలు ఈ మధ్య బాగా వెలుగు చూస్తున్నాయి. ఇలాంటివి మీకు ఎదురైతే ఈ సెక్షన్ ప్రకారం ఫిర్యాదు చేయవచ్చు. నేరం రుజువైతే సదరు వ్యక్తికి రెండేళ్ళు జైలు శిక్ష పడుతుంది.

సెక్షన్ 366:- స్త్రీలు బాలికలను బలవంతంగా ఎత్తుకెళ్ళి పెళ్ళి చేసుకుంటే పదేళ్ళు జైలు శిక్షతోపాటు జరిమానా కూడ పడుతుంది.

జ తెలంగాణ ఎస్సీ హాస్టళ్ళలో బయోమెట్రిక్ జ

హైదరాబాద్, హ్యూమన్ రైట్స్, ఆగస్టు :- వసతి గృహాల నిర్వహణలో చోటు చేసుకుంటున్న ఆక్రమాలకు అడ్డుకట్ట వేసేందుకు తెలంగాణ ప్రభుత్వం చర్యలు చేపట్టింది. ఇందుఓ భాగంగా ఎస్సీ హాస్టళ్ళలో విద్యార్థుల బయోమెట్రిక్ హాజరు నమోదు చేయాలని నిర్ణయించింది. ఇప్పటికే కొన్ని హాస్టళ్ళలో బయోమెట్రిక్ యంత్రాలను అమర్చారు. నెలాఖరులోగా అన్ని హాస్టళ్ళలో వీటి ఏర్పాటు పూర్తవుతుందని అధికారులు చెబుతున్నారు. రాష్ట్రంలో 878 ఎస్సీ వసతి గృహాలు ఉన్నాయి. 679 హాస్టళ్ళలో 58,436 మంది విద్యార్థులు ఉంటున్నారు. ఇక 199 పోస్ట్మెట్రిక్ హాస్టళ్ళలో ఇంటర్ నుంచి డిగ్రీ విద్య అభ్యసించే విద్యార్థులు 25,698మంది వసతి పొందుతున్నారు. ఇప్పటి వరకూ మాన్యువల్ పద్ధతి ఉండటంతో వార్డెన్లు ఇష్టారాజ్యంగా అటెండెన్స్ వేస్తున్నారు. బయోమెట్రిక్ హాజరు నమోదుతో ఇకపై హాజరైన విద్యార్థుల సంఖ్య ఆధారంగానే వార్డెన్లు - నిధులు డ్రా చేసే అవకాశం ఉంటుంది. ఇప్పటికే 200 వసతి గృహాల్లో యంత్రాలు ఏర్పాటు చేయగా - నెలాఖరులోగా అన్ని హాస్టళ్ళలో బయోమెట్రిక్ యంత్రాలు బిగించనున్నారు.



చరిత్ర చెప్పిన సత్యాలు

వెనుకటి కాలపు గాధలు

- 1).వయస్సు మళ్ళిన వెనుకటి కాలపు గాధలు, వయసులో ఉన్నవారివి ముందున్న స్వప్నాలు.
- 2).కలల స్థానంలోకి శోకం,క్షోభ వచ్చే వరకు మనిషి వృద్ధుడు కాదు.
- 3).సంతోషం మనిషి తీరు అవుతుందేకాని మనిషి దగ్గరున్న వస్తువు ఏమాత్రం కాదు.
- 4).మనకు నచ్చని వాటిని మరచిపోవడం,మనకు నచ్చిన వాటిని ఆచరించడం మన అలవాటు
- 5).మనకు గతాలు లేవు. కాలం వాటిని కబలించింది. రేపు అన్నది లేకపోవచ్చు. కానీ ఈ రోజు మాత్రం నా దగ్గరుంది.
- 6).ఉజ్వల భవిష్యత్తుపై అచంచల విశ్వాసమే ఆస్తికత్వం. ఆత్మ విశ్వాసమే విజయానికి ప్రథమ సూత్రం. అది లోపించిన వ్యక్తిలో శ్రద్ధ స్థిరపడదు.
- 7).ఎప్పుడూ ప్రయత్నించని వ్యక్తి కంటే ప్రయత్నించి విఫలమైన వ్యక్తే మేలు.
- 8).ఏదైనా ఒక పనిని చేసే ముందు దాని పర్యవసానం ఏమిటో ఒక్క క్షణం ఆగి ప్రశ్నించు కొని అప్పుడు ఆ పనిని ప్రారంభించడం అత్యుత్తమం.
- 9).ఒక వ్యక్తికి సంబంధించిన జయాపజయాలు అతను సమయాన్ని ఎలా ఖర్చు చేస్తాడన్న విషయంపైనే ఆధారపడి ఉంటాయి.
- 10).సంతోషాన్ని సత్యంతో అనుసంధానం చేస్తే కవిత్వమవుతుంది.
- 11).ఊహల్ని గొప్ప అనుభూతుల్ని సంగీతపరమైన మాటల్లో వర్ణించడమే కవిత్వం.
- 12).తాను రాసిన కవిత్వం విలువ స్థిరమని ఏ నిజాయితీ పరుడైన కవి నమ్మడు.
- 13).మంచి మనుషుల సంతోష సంఘటనలు అద్భుతంగా రాయబడిన గ్రంథమే కవిత్వం.
- 14).కవులంతా పిచ్చివాళ్ళే అన్న రాబర్ట్ బర్డన్ అభిప్రాయంలో నిజమెంతో తెలియదు కానీ, కొందరి రాతలు మాత్రం పిచ్చిగానే ఉంటాయి.

నమ్మలేని నిజం

- 1).మానవుని కపాలంలోని 22 ఎముకలు జోడింపబడి ఉంటాయి. కాని ఈ సంధులలో ఒకే ఒక జోడింపు దవడ ఎముక సంధి మాత్రమే కదులుతుంది. దీని వలననే మనం మాట్లాడగలుగుతాము, ఆహారాన్ని నమల గలుగుతాము.
- 2).ఇప్పటి వరకు శస్త్ర చికిత్సలు చేసిన వాళ్ళందరిలోకి ముసలివాడు హెన్రీ బైట్. ఈయన టెక్సాస్ లోని హూస్టన్ ప్రాంతంలో నివసిస్తారు. అపరేషను చేసినప్పుడు ఆయన వయసు 111సం.ల 105 రోజులు. ఆయన జులై25,1849న జన్మించారు. ఫిబ్రవరి10, 1961న మరణించారు. ఈయన నవంబర్7,1960న ఆఖరి ఆపరేషన్ చేసారు.
- 3).సాలెపురుగు అల్లిన పాలెగూటిలోని దారము అదే వ్యాసం గల ఇనుప తీగల కంటే ఎన్నో రెట్లు దృండంగా వుంటుంది.
- 4).రెడ్ క్రాస్ సంస్థ జెండా సర్వవిధాల సిట్టర్లాండు జెండాను పోలి వుంటుంది. ఒక్క రంగులో మినహా.
- 5).గుడ్లగూబ రాత్రివేళ మనుషులకంటే 100 రెట్లు ఎక్కువ బాగా చూడగలడు.
- 6).ఆడపిల్లలకంటే మగపిల్లలు 4:6నిష్పత్తిలో నత్తిగా మాట్లాడతారు.

నూక్తులు :

- 1).దేవుడి ముందు ఏకాగ్రతతో ధ్యానం చేసి, గుడిమెట్లు దిగుతూ ఎదురుగా వచ్చే అమ్మాయిని కళ్ళార్చకుండా చూసే మనిషి ఎలా తన ప్రవర్తనని సమర్థించుకుంటాడు..? ఆత్మ విమర్శ చేసుకుంటే - అమ్మాయిని చూడటం అన్నా మానివేయాలి. లేకపోతే గుడికి వెళ్ళటం అన్నా మానేయాలి మానవుడు ! దేవని దారి దానిదే అన్నదే ఆత్మవంచన ! ద్వంద్వ ప్రవృత్తి - డబుల్ సైకాలజీ..!
- 2).నా చావుకి నేనే ఇంత భయపడుతున్నానే, ఎంతో కష్టపడి,శ్రమించి మెదడులోనికి విజ్ఞానాన్ని, వేలి చివర్లలోకి సాధనని తెచ్చుకున్న సంగీత విద్యాంసులూ,కళాకారులూ, సైంటిస్టులూ,గణిత శాస్త్రజ్ఞులు,రాజకీయ నాయకులూ, వారంతా ఎంత బాధపడి వుండాలి..? పచ్చటి పొలాల్ని, తోటల్ని,ఏళ్ళతరబడి పెరిగిన అడవుల్ని ఒక తుఫాను నాశనం చేసినట్టు, అంత విజ్ఞానాన్ని కూడా ఒక్క చావు నాశనం చేస్తున్నది కదా...కీట్స్.

ఇంటి నుంచే స్పందన

టోల్ ఫ్రీ నెంబర్ 1800-425-4440

స్పందనకు ప్రత్యేక వెబ్సైట్, టోల్ ఫ్రీ నెంబర్

విశాఖపట్నం, హ్యూమన్ రైట్స్, ఆగస్టు: - ప్రభుత్వం ప్రతిష్టాత్మకంగా నిర్వహిస్తున్న స్పందన ప్రజల్లో బలమైన నమ్మకాన్ని కలుగజేస్తోంది. పెండింగ్ లేకుండా ఎప్పటికప్పుడు పరిష్కారం చూపడంతో వారం వారం ఈ కార్యక్రమానికి వెల్లువెత్తుతున్నారు. ఆర్డీలు చేతబట్టి సోమవారం వేలాదిగా తరలివస్తున్నారు. అధికారులు వారి వినతులు స్వీకరించి ఎప్పటిలోగా పరిష్కరించేదీ ఒక రశీదు కూడ ఇస్తున్నారు. ఇది ఎక్కువగా ప్రజలను ఆకర్షిస్తోంది. దీనిపై ప్రభుత్వం మరో అడుగు ముందుకేసింది. ఒక్క సోమవారమే కాకుండా ఎప్పుడైనా ఇంటి నుంచే నేరుగా ఆన్లైన్లో ఆర్డీలు సమర్పించే అవకాశం కల్పించింది. ఇందుకోసం ఓ వెబ్సైట్ను కూడా అందుబాటులోకి తెచ్చింది. ఈ వెబ్సైట్ ముఖ్య ఉద్దేశ్యం: - ఆన్లైన్లో దరఖాస్తు చేసుకునే వీలుపై జనం హర్షం వ్యక్తం చేస్తున్నారు. కొద్దిగా కంప్యూటర్ సాంకేతిక పరిజ్ఞానం ఉంటే చాలా అధికారుల చెంతకు వెళ్లి ఆర్డీలు ఇవ్వాలన్న అవసరం తప్పుతుంది. ప్రతీ సోమవారం ఆయన ప్రభుత్వ కార్యాలయాల్లో నిర్వహించే స్పందన కార్యక్రమానికి అనువూ్య స్పందన వస్తోంది. మండల, జిల్లా, రాష్ట్ర కార్యాలయాలకు వెళ్లి ఆర్డీలు ఇవ్వాలంటే ప్రజలు ఎక్కువ సమయం వెచ్చించాల్సి వస్తోంది. ఆర్డీ ఇవ్వడానికి కొంత కష్టపడక తప్పడం లేదు. ఇలాంటి వారి ఇబ్బందులు తొలగించేలా ఆన్లైన్లో ఆర్డీ సమర్పించే అవకాశాన్ని ప్రభుత్వం కల్పించింది. వారంలో అన్ని రోజుల్లోనూ వినతులను ఆన్లైన్లో తెలియజేయవచ్చు. ఇందుకు సంబంధించి సమగ్ర సమాచారం ఆన్లైన్ పోర్టల్లో ఉంది. జిల్లా, మండల, గ్రామాల వారీగా వివరాలు పేర్కొని సమస్యను నివేదించేలా పోర్టల్ను తీర్చిదిద్దారు. ఆన్లైన్లో ఆర్డీలు నమోదు చేసుకోవడం చాలా సులభం. ఆన్లైన్ పోర్టల్లో ఆర్డీలను నమోదు చేసుకోవడం కూడా సులభం. సమాచారం తెలుగులోనూ ఉంటుంది. స్పందన ఎ.పి.జీ.ఐ.వి.ఇన్.అని టైప్ చేస్తే స్పందన పోర్టల్ తెరచుకుంటుంది. దీని గురించి క్షుణ్ణంగా తెలుసుకోవాలంటే వాడుక సూచికపై క్లిక్చేయాలి. ఇందులో 50 పేజీలు ఉన్న పీడిఎఫ్ ఫైల్ తెరచుకుంటుంది. ఇందులో ప్రతి అంశాన్ని పొందుపరిచారు.

ఇలా దరఖాస్తు చేయాలి: - దరఖాస్తు చేయాలంటే ఆన్లైన్ యూజర్లాగిన్పై క్లిక్ చేయాలి. ప్రత్యేకంగా ఒకపేజీ తెరపై కనిపిస్తుంది. ఆన్లైన్ సిటిజన్ లాగిన్ను క్లిక్ చేయాలి. ఆధార్ సంఖ్య నమోదు చేయమని అడుగుతుంది. తరువాత ఆధార్తో అనుసంధానమైన చరవాణికి ఓటిపి సంఖ్య వస్తుంది. దీనిని నమోదు చేయాలి. తక్షణం స్పందన ఆర్డీ పేజీ తెరచుకుంటుంది. ఇందులో మూడు సూచికలు పొందుపరిచారు. మొదటిది యూజర్ ఇన్బాక్స్, రెండోది ఆర్డీ నమోదు, మూడోది ఆర్డీ నకలు జతచేయడం. యూజర్ ఇన్బాక్స్ను క్లిక్ చేస్తే గతంలో ఆధార్ సంఖ్యతో అనుసంధానమై ఆర్డీలు ఆన్లైన్లో నమోదు చేసి ఉంటే వివరాలు కనిపిస్తాయి. వాటి ప్రగతి తెలుసుకోవచ్చు. రెండో సూచిక ఆర్డీ నమోదుపై క్లిక్ చేస్తే స్పందన దరఖాస్తు తెరపై కనిపిస్తుంది. ఇందులో ఫిర్యాదు చేయాల్సిన ప్రభుత్వ విభాగాన్ని ఎంచుకుని అంశాల వారీగా వివరాలు నమోదు చేయాలి. ఇదే పేజీలో దిగువన టైప్ అన్న చోట ఆన్లైన్ యూజర్ అనే ఆప్షన్ ఎంచుకున్నాక ప్రభుత్వ శాఖల వివరాలు ఎంపిక చేసుకుని దరఖాస్తు అంశాలు నింపే వీలుంటుంది. రిపోర్టులు, ఇతర స్కాన్ ఫైళ్ళు కూడా పంపేందుకు ఆర్డీ నకలు జతచేయండి అనే అంశంపై క్లిక్చేసి అప్లోడ్ చేసేలా తీర్చిదిద్దారు. ఈ విధానం ప్రజలకు ఎంతో మేలు చేసే విధంగా తీర్చిదిద్దారని పలువులు సంతోషాన్ని వ్యక్తం చేస్తున్నారు.

జమ్మూ కాశ్మీర్ విభజనపై విషం కక్కిన పాక్

హ్యూమన్ రైట్స్, ఆగస్టు : - కశ్మీర్ అంశంలో అంతర్జాతీయ వేదికలపై ఎన్నిసార్లు తలబొప్పి కట్టినా పాక్ తన ధోరణి మార్చుకోవడంలేదు. ఒక్కోసారి అత్యుత్సాహం ప్రదర్శిస్తూ అభాసు పాలవుతోంది. జమ్మూకాశ్మీర్ విభజనతో ఏమాత్రం సంబంధంలేనప్పటికీ భారత ప్రభుత్వం తీసుకున్న తాజా నిర్ణయంలో తలదూరుస్తోంది. ఈ నేపథ్యంలోనే అధికరణ 370 రద్దు, జమ్మూకాశ్మీర్ విభజనపై పాకిస్థాన్ విదేశాంగశాఖ విద్యేషపూరితమైన ప్రకటనలు చేసింది. కాశ్మీర్ ఒక అంతర్జాతీయ వివాదమని, అందులో తాము భాగస్వామిగా ఉన్నామని తెలిపింది. భారత్ చట్టవ్యతిరేక చర్యల నియంత్రణకు ఉన్న అవకాశాలను పరిశీలిస్తామని తెలిపింది. కాశ్మీర్ల ప్రయోజనాల పరిరక్షణకు పాక్ కట్టుబడి ఉందని పేర్కొంది. జమ్మూకాశ్మీర్కు ప్రత్యేక ప్రతిపత్తిని కల్పించే 370వ అధికరణను రద్దు చేస్తూ కేంద్రం నిర్ణయం తీసుకుంది. దీనికి సంబంధించి కేంద్రహోంమంత్రి అమిత్ షా రాజ్యసభలో ప్రకటన చేశారు. అంతేకాకుండా ఉమ్మడి జమ్మూకాశ్మీర్ను జమ్మూ-కాశ్మీర్, లద్దాక్ కేంద్ర పాలిత ప్రాంతాలుగా విభజించారు. వీటిల్లో జమ్మూ - కశ్మీర్ అసెంబ్లీతో కూడిన కేంద్రపాలిత ప్రాంతం కాగా... లద్దాఖ్ అసెంబ్లీ లేని కేంద్ర పాలిత ప్రాంతంగా ఏర్పాటు చేస్తున్నట్లు ప్రకటించారు. ఈ నేపథ్యంలో పాకిస్థాన్ విదేశాంగశాఖ ప్రకటన చేసింది.

ఆర్టికల్ 370 ఎలా...ఎందుకు.. ఏర్పడింది...?

హ్యూమన్ రైట్స్,ఆగస్టు :-నిజానికి ఆర్టికల్ 370 రాజ్యాంగంలో కాశ్మీర్ రాజు హరిసింగ్ కోసం పొందుపరిచారు. ఆనాడు ఆ హిందూ బ్రాహ్మణరాజును సమర్థిస్తూన్న కాశ్మీర్ పండిట్ల విశేష అధికారాలు, హక్కుల కోసం పెట్టారు. ముస్లిం జనాభా అడిగితే పెట్టిన అధికారణం కాదు. కాశ్మీర్ పండిట్లు తమను తాము పాలకులుగా భావించుకున్నారు. రాజు హరిసింగ్ వాళ్ల నాయకుడు. అప్పటి దాకా అనుభవించిన అధికారం పోతుందనే బెంగతో ప్రత్యేక విశేష అధికారాలు కావాలని లార్డ్ మౌంట్ బాటన్, నెహ్రూతో చర్చించారు. కాశ్మీర్ ముస్లింలు పాకిస్తాన్ తో కలవాలని ఆశించారు. కానీ రాజు హిందూ బ్రాహ్మణుడు కాబట్టి నెహ్రూతో కలిసాడు. అధికరణం 370, 35ఎ ద్వారా పండిట్ల కోరిక నెరవేరింది. నిజానికి కాశ్మీర్, జునాగఢ్, హైదరాబాద్ రాజ్యాలను యూనియన్ లో కలపడానికి ఆనాటి రాజులకు అనేక ఆశలు చూపారు. హైదరాబాదు నిజాం నవాబు 1956 వరకు రాజప్రముఖ్ గా వున్నారు. సమాంతర రాజుగా కొనసాగారు. అలాగే కాశ్మీర్ విషయం కూడా. శాంతి భద్రతలు, రవాణా టెలి కమ్యూనికేషన్స్ నిర్వహణ, బోర్డర్స్ కాపలా వరకే మేము పరిమితం అవుతామని, మిగతావన్నీ కాశ్మీర్ రాజు, పండిట్ల కోసమే ఇచ్చిన హామీలని చెప్పాల్సిన పనిలేదు. ఆ సమయంలో నేషనల్ కాన్ఫరెన్స్ నాయకులు కూడా రాజు హరిసింగ్ ఆలోచనల ప్రకారం నడుచుకున్నారు. కానీ ఆ తరువాత పరిస్థితులు మారిపోయాయి. కాశ్మీర్ లో ఎన్నికలు నిర్వహించారు. నేషనల్ కాన్ఫరెన్స్ పార్టీ ముందు కాంగ్రెస్ నిలబడలేకపోయింది. ముస్లింల నాయకత్వం ముందు కాంగ్రెస్ పనిచేయకపోయింది. కాశ్మీర్ పండిట్లకు వున్న రాజకీయ పార్టీ ఒక్క కాంగ్రెస్ మాత్రమే. నేషనల్ కాన్ఫరెన్స్ అధికారంలోనికి వచ్చిన తర్వాత విశేష అధికారాలను నెహ్రూ ప్రభుత్వం, ఆ తర్వాత ప్రభుత్వాలు తగ్గిస్తూ వచ్చాయి. ఎందుకంటే పండిట్లకు బదులు ముస్లింలు ఆ విశేష అధికారం వల్ల బలపడతారని భావించడమే ఏ పండిట్లు ప్రత్యేక అధికారాలు అడిగారో, ఇక తాము అధికారంలోకి రాలేమని గ్రహించి, వాటిని తొలగించాలని పోరాడటం మొదలు పెట్టారు. దీంతో పండిట్ల మీద దాడులు జరిగాయి. చాలామంది లోయను వదిలి వెళ్ళిపోయారు. పండిట్లకు మద్దతుగా ప్రభుత్వం మిలటరీ దించింది హింస పెరిగింది. పాకిస్తాన్ తో యుద్ధం పరిస్థితిని శృశానం లా మార్చింది. ఈడెబ్బై యేళ్లలో దాదాపు డెబ్బై లక్షలమంది చనిపోయి వుంటారు. ఒక్క వాజపేయి పాలనలోనే లక్షకు పైగా కాశ్మీర్ యువకులు తీవ్రవాదుల పేరుతో హత్య కావించబడ్డారు. మోది పాలనలో అంతకన్న ఎక్కువమంది చనిపోయారు. ఇక్కడ గమనించాల్సిన విషయం ఏమిటంటే ఏ హిందూ రాజు కోసం, ఏపండిట్ల కోసం 370,35ఎ పెట్టారో, అవి వాళ్ళకు ఉపయోగపడవని ఆర్ఎస్ఎస్,శ్యాంప్రసాద్ ఎప్పుడైతే గ్రహించాడో అప్పుడు వాటిని రద్దు చేయాలని అన్నాడు. ఆశ్చర్యకరమైన విషయం ఏమిటంటే రాజ్యాంగ సభలో సభ్యునిగా వున్నప్పుడు శ్యాం ప్రసాద్ ముఖర్జీ 370,35ఎలను వ్యతిరేకించలేదు. నేషనల్ కాన్ఫరెన్స్ పవర్ లోకి వచ్చాక, అంటే 1952 తర్వాత వ్యతిరేకించడం మొదలుపెట్టారు. సరే, హైదరాబాద్, కాశ్మీర్ రాజులు 1956 తర్వాత నిర్వీర్యం అయ్యారు. భాషా ప్రయుక్త రాష్ట్రాల పేరుతో దేశమంతా సవర్ణులు అధికారంలోనికి వచ్చారు. మోది ఇప్పుడు మత ప్రయుక్త రాష్ట్రాలను ఏర్పాటుచేశారు. రెండు రాష్ట్రాలను ఆయన కేంద్ర పాలిత ప్రాంతాలుగా చేశారు. గవర్నర్ పెత్తనం అంటారు కానీ నిజానికి కేంద్రప్రభుత్వం వాటిని పాలిస్తుంది. కాశ్మీర్ సమస్య ఈ చర్య ద్వారా పరిష్కారం కాదు. పండిట్లకు కూడా ఈ నిర్ణయం వల్ల లాభం ఉండదు. పైగా పెనం మీద నుండి పొయ్యిలో పడ్డట్లు అవుతుంది. జమ్మూ ప్రాంతాన్ని గుజరాతీ, రాజస్థాన్ వ్యాపారులు నెమ్మదిగా ఆక్రమిస్తారు. ఇద్దరు కొమట్లు కాశ్మీరును పండిట్ల కోసం విడగొట్టలేదు. గుజరాత్ మార్వాడీ వ్యాపారుల కోసం విడగొట్టారు. పండిట్లు కోరుతున్న అధికారం, స్వేచ్ఛ వీళ్ల ప్రవేశంతో కోల్పోతారు. కథ మళ్ళీ మొదటికొస్తుంది. కాశ్మీర్ సమస్య ముగిసిపోతేదు. అది మరో రూపం తీసుకుంది. అంతే.....

కాశ్మీర్ పై పాక్ పార్లమెంట్ లో రద్దీ - దిక్కుతాచీని స్థితిలో ఇమ్రాన్ ఖాన్

హ్యూమన్ రైట్స్,ఆగస్టు :-జమ్మూకాశ్మీర్ పునర్ వ్యవస్థీకరణ, ఆర్టికల్ 370,ఆర్టికల్ 35ఎ రద్దుపై పాకిస్తాన్ ప్రభుత్వం తీవ్ర అభ్యంతరం వ్యక్తం చేసిన సంగతి తెలిసిందే. జమ్మూకాశ్మీర్ అంతర్జాతీయ వివాదం అన్న ఇమ్రాన్ ఖాన్ తమను సంప్రదించకుండా ఎలా నిర్ణయం తీసుకుంటారని ప్రశ్నించారు. జమ్మూకాశ్మీర్ పై భారత్ ప్రభుత్వం తీసుకున్న నిర్ణయం నేపథ్యంలో పాకిస్తాన్ పార్లమెంట్ లో రగడ చోటుచేసుకుంది కాశ్మీర్ అంశంపై చర్చించేందుకు నిర్వహించిన సమావేశాలకు పాక్ ప్రధాని ఇమ్రాన్ ఖాన్ గైర్జాబరయ్యారు. ప్రధాని గైర్జాబరపై ప్రతిపక్ష పార్టీ అభ్యంతరం వ్యక్తం చేసింది. ప్రధాని ఇమ్రాన్ ఖాన్ కు వ్యతిరేకంగా నినాదాలు చేసింది. దీంతో పాక్ పార్లమెంట్ లో రభస చోటు చేసుకుంది. విపక్షాల నినాదాలతో పార్లమెంట్ మార్మోగిపోయింది. విపక్షాలను స్పీకర్ ఎంత వారించినా మార్పు రాకపోవడంతో స్పీకర్ తన ఛాంబర్ నుంచి వెళ్ళిపోయారు. దాంతో అర్ధాంతరంగా పాకిస్తాన్ పార్లమెంట్ సమావేశాలు మధ్యలో నిలిచిపోయినట్లు అయ్యింది. ఇకపోతే జమ్మూకాశ్మీర్ పై భారతం తీసుకున్న నిర్ణయం ఐక్యరాజ్యసమితి తీర్మానాలకు వ్యతిరేకమంటూ పాకిస్తాన్ విమర్శనాస్త్రాలు సంధించింది. పాకిస్తాన్ విమర్శలపై ఇస్లామిక్ దేశాల సమాఖ్య ఎలాంటి ప్రకటనా చేయలేదు. మలేసియా,టర్కీ దేశాల ప్రధానులతో పాక్ ప్రధాని ఇమ్రాన్ ఖాన్ స్వయంగా ఫోన్ లో మాట్లాడినా కూడా వారి నుంచి స్పందన కరువైంది. అటు పాకిస్తాన్ కు మిత్రదేశమైన చైనా సైతం జమ్మూకాశ్మీర్ విషయంలో ఎలాంటి ప్రకటనలు చేయకుండా తటస్థంగా ఉండిపోయింది. ఎలాంటి మద్దతు లేకపోవడంతో ఇమ్రాన్ ఖాన్ దిక్కుతోచని స్థితిలో ఉన్నారట.

రెండవ రాజధానిగా హైదరాబాద్ కానుందా....?

అమరావతి, హ్యూమన్ రైట్స్, ఆగస్టు :- 72 సంవత్సరాలుగా జమ్మూ కాశ్మీర్ విషయంలో సమస్యలు సృష్టిస్తూ వస్తున్న ఆర్టికల్ 370. ఆర్టికల్ ను కేంద్రప్రభుత్వం ఐదు నిమిషాల వ్యవధిలో ప్రవేశపెట్టి రద్దును ఆమోదించడం జరిగింది. రద్దుకు రాష్ట్రపతి ఆమోదం పొందడంతో వెంటనే ఇంస్టిట్యూట్ అయ్యింది. ఆర్టికల్ 370ని రద్దు చేయడమే కాకుండా జమ్మూ కాశ్మీర్ ను మూడు భాగాలుగా విభజించారు. రాజ్యసభలో బిజెపికి స్పష్టమైన మెజారిటీ ఉండటంతో రీ ఆర్గనైజేషన్ బిల్లు ఆమోదం పొందింది. ఈ బిల్లు ఆమోదం పొందటంతో జమ్మూ కాశ్మీర్లో మార్పులు చకచకా జరిగిపోతున్నాయి. గత నాలుగు రోజులుగా జమ్మూకాశ్మీర్ విషయంలో కేంద్రం తీసుకుంటున్న నిర్ణయాలకు నిన్న స్పష్టత రూపం ఇచ్చింది. రాష్ట్రంలో చట్టసభలు ఉన్నప్పటికీ పోలీస్ వ్యవస్థ వంటి కీలకమైన అంశాలు గవర్నర్ పరిధిలో ఉంటాయి. ఇదిలా ఉంటే కేంద్రం మదిలో ఇంకో ఆలోచన కూడా ఉన్నట్లు తెలుస్తోంది. సౌత్ లో బీజేపి పాగా వేయాలని చూస్తుంది. ఎక్కడ పార్టీ బలంగా ఉన్నదో అక్కడి నుంచే మొదలు పెట్టాలని చూస్తున్నట్లు ఊహగానాలు వినబడుతున్నాయి. ఇదిలా ఉంటే, దేశంలో రెండో రాజధానిగా హైదరాబాద్ ను ఏర్పాటు చేయాలని ఎప్పటి నుంచో వార్తలు వినిపిస్తున్నాయి. కొన్ని రాజకీయ పార్టీలు గతంలో ఈ డిమాండ్ చేశారు కూడా. హైదరాబాద్ ను రెండో రాజధానిగా చేస్తే... సౌత్ కూడా అభివృద్ధి చెందుతుందని గతంలో కొంతమంది నేతలు డిమాండ్ చేసిన సంగతి తెలిసిందే. ఉమ్మడి ఆంధ్రప్రదేశ్ నుంచి తెలంగాణా విడిపోయాకా.. తెలంగాణ రాజధానికి హైదరాబాద్ ఎలాంటి నిర్ణయం తీసుకుంటుంది అన్నది ఆసక్తిగా మారింది. ఢిల్లీ లాగా హైదరాబాద్ ను కూడా ఒక రాష్ట్రంగా మార్చి దానికి కేంద్రపాలిత ప్రాంతంగా ప్రకటించి.. రెండో రాజధానిని ఏర్పాటుచేయ్యచ్చు. ఇలా చేస్తే తెలంగాణా భారీగా నష్టపోవాల్సి వస్తుంది. తెలంగాణాకు ఆదాయం హైదరాబాద్ నుంచే వస్తుంది. ఒకవేళ కేంద్రం మదిలో ఇలాంటి ఆలోచన ఉంటే.. తెలంగాణ ప్రభుత్వం ఎలా ఎదుర్కొంటుంది...? పార్టీలు కేంద్రాన్ని ఎలా ఎదుర్కొంటాయి...? అసలు కేంద్రం అలాంటి ఆలోచనలు చేస్తుందా...? ఏమో చెప్పలేం. దేశంలో ఎక్కడ ఏ చిన్న ఉగ్ర అలజడి జరిగినా దాని మూలాలు హైదరాబాద్ లో వుంటాయని గతంలో కొందరు రాజకీయ నాయకులు బహిరంగంగా విమర్శలు చేశారు. ఈ నేపథ్యంలో కేంద్రం ఎలాంటి నిర్ణయం తీసుకున్నా ఆశ్చర్యపోనవసరం లేదు.



ఆంధ్రప్రదేశ్ మహిళా కమిషన్ చైర్పర్సన్ గా వాసిరెడ్డి పద్మ



విజయనగరం, హ్యూమన్ రైట్స్, ఆగస్టు :- వాసిరెడ్డి పద్మకు కీలక పదవిని ఎ.పి.ముఖ్యమంత్రి వై.ఎస్.జగన్మోహన్ రెడ్డి ఇచ్చారు. ఆంధ్రప్రదేశ్ మహిళా కమిషన్ చైర్పర్సన్ గా నన్నవనేని రాజకుమారి రాజీనామీ చేయడంతో ఆమె స్థానాన్ని సీఎం జగన్ భర్తీ చేశారు. వైసిపీ అధికార ప్రతినిధిగా పనిచేసిన వాసిరెడ్డి పద్మను నియమించారు. దీనికి సంబంధించిన ఉత్తర్వులను అధికారులు గురువారం విడుదల చేశారు. త్వరలోనే ఆమె బాధ్యతలు చేపట్టనున్నట్లుగా తెలుస్తుంది. కృష్ణా జిల్లాకు చెందిన వాసిరెడ్డి పద్మ 2011 సంవత్సరంలో వైసిపిలో చేరారు. అప్పటి నుంచి పార్టీ తరుపున ప్రతి విషయంలో నూ ఆమె తన వాదనను బలంగా వినిపిస్తున్నారు. పార్టీ ప్రతిపక్షంలో ఉన్న సమయంలో అధికార పార్టీకి ధీటుగా ఆమె పార్టీ సిద్ధంతాలను బలంగా తీసుకెళ్ళారు. అయితే ప్రత్యక్ష ఎన్నికల్లో ఆమె పోటీ చేయకపోవడంతో

ఎంతో కీలకమైన మహిళా కమిషన్ చైర్పర్సన్ పదవిని ఇచ్చారు. తాజాగా రాజీనామా చేసిన నన్నవనేని రాజకుమారి కమ్మ సామాజిక వర్గానికి చెందిన మహిళాకావడంతో అదే సామాజిక వర్గానికి చెందిన వాసిరెడ్డి పద్మకు సి.ఎం.జగన్ అవకాశం కల్పించారు.

గ్రామ వాలంటీర్ పోస్టుల భర్తీకి మరో నోటిఫికేషన్



AP Grama/ Ward Volunteer Recruitment 2019

విజయవాడ, హ్యూమన్ రైట్స్, ఆగస్టు : ఆంధ్రప్రదేశ్ లో గ్రామవాలంటీర్ పోస్టులకు మరోసారి నోటిఫికేషన్ విడుదల చేయాలని అధికారులు భావిస్తున్నారు. గ్రామవాలంటీర్ పోస్టులకు ఇంటర్వ్యూలు పూర్తయి... ఎంపికైన అభ్యర్థుల జాబితాను జిల్లాల వారీగా విడుదల చేసిన సంగతి తెలిసిందే. అయితే అర్జులైన అభ్యర్థుల కొరత కారణంగా వివిధ జిల్లాల్లో ఎంపిక చేయని, ఎంపికైనా ముందుకురాని అభ్యర్థుల కారణంగా దాదాపు 18వేల గ్రామవాలంటీర్ పోస్టులను భర్తీ చేయలేకపోయారు. దీంతో మరోసారి

జిల్లాలవారీగా మార్గదర్శకాలు రూపొందించి... ఉద్యోగ ప్రకటన విడుదల చేయాలని అధికారులు నిర్ణయించారు. ఆంధ్రప్రదేశ్ ప్రభుత్వం రాష్ట్రవ్యాప్తంగా 4లక్షలకు పైగా గ్రామ, పట్టణ వాలంటీర్ ఉద్యోగాల భర్తీకి జూన్ లో నోటిఫికేషన్ విడుదల చేసిన సంగతి తెలిసిందే. అభ్యర్థుల నుంచి జూన్ 24 నుంచి జూలై 5వరకు దరఖాస్తులను స్వీకరించారు. పట్టణ (వార్డు) వాలంటీర్ ఉద్యోగాలకు జూలై 10 వరకు దరఖాస్తులు స్వీకరించారు. అనంతరం జూలై 11 నుంచి 25 వరకు ఇంటర్వ్యూలు నిర్వహించారు. ఇంటర్వ్యూల ఆధారంగా ఎంపికైన అభ్యర్థుల మెరిట్ జాబితాను జిల్లాల వారీగా విడుదల చేశారు. ఎంపికైన వారిలో కొంతమంది

రెండో జనరేషన్ యువత రైతుగా మాలి వ్యవసాయం చేసేందుకు ముందుకు

రావడంలేదు పిల్లి సుభాష్ చంద్రబోస్



కాకినాడ, హ్యూమన్ రైట్స్, ఆగస్టు : -ఇప్పటికే ఉభయ గోదావరి జిల్లాల, కృష్ణా జిల్లా నుంచి దాదాపు 3లక్షల మంది రైతు కుటుంబాలకు చెందిన వారు ఉపాధి కోసం హైదరాబాద్ వెళ్ళడం జరిగిందన్నారు. ఈ రెవెన్యూ వ్యవస్థను పటిష్ఠపరిచేందుకు ఎంత ఖర్చైనా పెట్టేందుకు ప్రభుత్వం సిద్ధంగా ఉందని ఉపముఖ్యమంత్రి పిల్లి సుభాష్ చంద్రబోస్ తెలిపారు. విలువైన సూచనలు, సలహాలు ప్రభుత్వానికి మేలు జరిగేలా ఉండాలని జాయింట్ కలెక్టర్లకు సూచించామని ఈ సందర్భంగా ఆయన వెల్లడించారు. అదే విధంగా కృష్ణా జిల్లా జగ్గయ్యపేట మండలంలో పైలెట్ ప్రాజెక్టుగా భూ సర్వే (రీసర్వే)చేపట్టి భూములకు ఒక నిర్దిష్టమైన సంఖ్యను ఇవ్వడం జరుగుతుందని ఆయన తెలిపారు. ఇప్పటికే ఆర్థికశాఖ నుంచి స్పష్టత వచ్చిందన్నారు. రాష్ట్రంలో ఇల్లు లేని పేదలకు ఇళ్ళు పట్టాలు, స్వంత ఇంటి కల సాకారం చేయడం ప్రభుత్వ మరో ప్రాధాన్యత కార్యక్రమమని ఉపముఖ్యమంత్రి పిల్లి సుభాష్ చంద్రబోస్ తెలిపారు. రాబోయే ఉగాది నాటికి దాదాపు 25 లక్షల మందికి నివాసయోగ్యం కల్పించడమే ప్రభుత్వ లక్ష్యమని పేర్కొన్నారు. పేదల ఇళ్ల పట్టాలకు ఎంత స్థలం కావాలో వివరాలు తీసుకుంటున్నామన్నారు. ఇళ్ల స్థలాలను సేకరిస్తామని, అవసరమైతే కొనుగోలు చేసేందుకు ప్రభుత్వం సిద్ధంగా ఉందని ఉపముఖ్యమంత్రి పిల్లి సుభాష్ చంద్రబోస్ అన్నారు. ఆగస్టు 16వ తేదీ నుంచి గ్రామ వాలంటీర్ల వ్యవస్థ అందుబాటులోకి రానుందని, ప్రతి సంక్షేమ కార్యక్రమం పేద ప్రజల దగ్గరకు తీసుకెళ్లడమే ప్రభుత్వ లక్ష్యమని ఈ సందర్భంగా ఉపముఖ్యమంత్రి అన్నారు. ఉపముఖ్యమంత్రితో పాటు రాష్ట్ర ప్రభుత్వ ప్రత్యేక ప్రధాన కార్యదర్శి మన్మోహన్ సింగ్, సర్వే అండ్ సెటిల్ మెంట్ సంచాలకులు ప్రభాకర్ రెడ్డి, సీనియర్ సెక్రటరీ చక్రవర్తి పాల్గొన్నారు.

ఎన్.ఎం.సి.బిల్ అంటే ఏమిటి..?

కాకినాడ, హ్యూమన్ రైట్స్, ఆగస్టు :- మేము డాక్టర్స్ గత కొన్ని రోజులుగా ఈ బిల్లుని వ్యతిరేకిస్తున్నాం కానీ మాకు ఎలాంటి మీడియా కవరేజీలేదు. ఎలాంటి రాజకీయ అండలేదు. వైద్య విద్యార్థులు నిరాహారదీక్షలు చేస్తున్నాం. విద్యార్థుల తల్లిదండ్రులకు తప్ప ఈ విషయం ఎవరికీ తెలియదు. ఈ బిల్లు దేని గురించి అంటే...? 1,1950 నుండి మనదేశంలో “ఇండియన్ మెడికల్ కౌన్సిల్ ఆక్ట్” ఉండేది. దీని ప్రకారం దేశములో ఉన్న వైద్య కళాశాలు నడిచాయి. కానీ ఇప్పుడు దాన్ని తొలగిస్తు “నేషనల్ మెడికల్ కమిషన్”(ఎన్.ఎం.సి) అనే బిల్లు నీ ప్రవేశపెట్టారు. పెరుగుతున్న జనాభాతోపాటు డాక్టర్స్ కూడా పెరగాలి. అప్పుడే కదా అందరూ ఆరోగ్యంగా ఉంటారు. అని ఈ బిల్ని తిస్కొస్తునాని చెప్తున్నారు కాని వాళ్ళు డాక్టర్లను ఎలా పెంచుతున్నారు అంటే 6 సంవత్సరాలు చదివే ఎంబిబిఎస్కి బదులు కంపోండర్లకు, లాబ్ టెక్నిషియన్లకు, ఆర్ఎంపిలకు, పీఎంపీలకు 6 నెలల బ్రిడ్జికోర్స్ ఇస్తున్నారు. ఈ 6 నెలల కోర్స్ తో డాక్టర్ లైసెన్స్ ఇవ్వబడుతుంది. దీనివల్ల ఏరాజకీయ నాయకుడు నష్టపోడు మన జనమే నష్టపోయేది ఈ నకిలీ వైద్యం వల్ల ఇప్పటికే చాలా ప్రాణాలు కోల్పోయారు డాక్టర్ల సంఖ్యను పెంచాలి అంటే వైద్య సీట్లను పెంచాలి. కనీ నకిలీ వైద్యం నీ ఎలా ప్రవేశిస్తుంది అని మా ఆవేదన. ప్రైవేట్ మెడికల్ కాలేజీలలో ముందు 85 శాతం సీట్లు గవర్నమెంట్ కింద ఉండేవి. కానీ ఇప్పుడు ప్రవేశపెట్టిన బిల్లు ప్రకారం దీనిని 50 శాతం కి కుదించారు. దీని వల్ల మెరిట్ తో రాంక్లు సాధించిన విద్యార్థులు నష్టపోతారు. దీనివల్ల ప్రీ సీట్లు తగ్గిపోతాయి. పేద విద్యార్థి ఎప్పటికీ డాక్టర్ అవలేడు. ఈ 50 శాతం సీట్లు 2 నుండి 5 కోట్ల వరకు ధర చేస్తాయి. అంతేకాకుండా ఎగ్జాం వల్ల వైద్య విద్యార్థులు చాలా నష్టం జరుగుతుంది. ఈ ఎగ్జామ్ లో చాలా తిరకాసులు ఉన్నాయ్. దీనివల్ల మెరిట్ విద్యార్థులకి అన్యాయం జరుగుతుంది. నకిలీ డాక్టరులకు లైసెన్స్ ఇచ్చి ప్రజల ఆరోగ్యాన్ని ముప్పులో వేస్తున్నారని ఆవేదన వ్యక్తం చేస్తున్నారు.

హోమ్ మంత్రి మేకపాటి సుచరిత కామెంట్స్:- రాష్ట్రంలో అన్ని పోలీస్ స్టేషన్లు వుమెన్ ఫ్రెండ్లీ పిఎస్లు మారుస్తాము. తమ ప్రభుత్వంలో మహిళల భద్రతకు పెద్దపీట వేస్తున్నాము. జుడాలపై పోలీసుల దాడి సరికాదు.. దానిపై శాఖా పరమైన దర్యాప్తు చేస్తున్నాము. జుడాలు తమ హక్కుల కోసం ధర్నాలు చేసుకోవచ్చు. కానీ పోలీసులకు సమాచారం అందించాలి.

మాజీ రాష్ట్రపతి ప్రణబ్ ముఖర్జీకి భారతరత్న ప్రధానం



న్యూఢిల్లీ, హ్యూమన్ రైట్స్, ఆగస్టు :- దేశ అత్యున్నత పౌర పురస్కారం భారత రత్నను మాజీ రాష్ట్రపతి ప్రణబ్ ముఖర్జీ అందుకున్నారు. రాష్ట్రపతి భవన్ లో 2019 సంవత్సరానికి గాను ముగ్గురు ప్రముఖులకు రాష్ట్రపతి రామ్ నాథ్ కోవింద్ భారతరత్న అవార్డులను ప్రధానం చేశారు. ప్రణబ్ ముఖర్జీ, భూపేన్ హజారికా తరువున ఆయన కుమారుడు తేజ్ హజారికా, నానాజీ దేశ్ ముఖ్ తరువున దీన్ దయాళ్ ఇనిస్టిట్యూట్ చైర్మన్ వీరేంద్రజిత్ సింగ్ భారతరత్న అవార్డులను రాష్ట్రపతి చేతుల మీదుగా అందుకున్నారు. భారతరత్న అవార్డు పొందిన రాష్ట్రపతులు రాజేంద్ర ప్రసాద్, సర్వేపల్లి రాధాకృష్ణన్, జాకీర్ హుస్సేన్, వీవీగిరి సరసన ప్రణబ్ ముఖర్జీ కూడా చేరారు.

ఎ.పి రాజధాని నుండి విశాఖకు డబుల్ డెక్కర్ రైలు త్వరలో....

గుంటూరు, హ్యూమన్ రైట్స్, ఆగస్టు :- రాజధాని ప్రాంతం నుంచి డబుల్ డెక్కర్ రైలు పరుగులు తీయడానికి సిద్ధమౌతుంది. త్వరలోనే ఈ రైలు పట్టాలు ఎక్కబోతుంది. ఈ విషయాన్ని కేంద్ర రైల్వే శాఖ మంత్రి పియూష్ గోయల్ ప్రకటించారు. విజయవాడ నుంచి విశాఖపట్నం వరకు కొత్తగా డబుల్ డెక్కర్ రైలును నడుపనున్నారు. ఇప్పటి వరకు విశాఖపట్నం నుంచి తిరుపతికి డబుల్ డెక్కర్ ఉదయరైలును నడుపుతున్నారు. విజయవాడ రాజధాని ప్రాంతమయ్యాక విశాఖ నుంచి రాకపోకలు బాగా పెరిగాయి. ఉత్తరాంధ్రతోపాటు గోదావరి జిల్లాల ప్రయాణికులకు మరింత సౌకర్యవంతంగా ఉండేందుకు విజయవాడ నుంచి నడిపే డబుల్ డెక్కర్ రైలు ఉపయోగపడుతుంది. ఇప్పటికే ఇక్కడి నుంచి రత్నాచల్ ను నడుపుతున్నారు. దీనికి ప్రయాణికుల రద్దీ చాలా ఎక్కువగా ఉంటుంది. ఈ తరుణంలో కొత్తగా డబుల్ డెక్కర్ రైలును నడపడానికి కేంద్ర రైల్వే శాఖ నిర్ణయించింది. త్వరలోనే ఈ రైలు పట్టాలు ఎక్కబోతుంది.



ప్రజల నుండి ఫిర్యాదులు స్వీకరించే విధంగా వాట్సాప్ నెంబర్ను

ఆవిష్కరించిన జిల్లా ఎస్పీ సింధు శర్మ



జగిత్యాల, హ్యూమన్ రైట్స్, ఆగస్టు :- ప్రజల నుండి వాట్సాప్ ద్వారా ఫిర్యాదులు, సమస్యలను స్వీకరించడానికి గాను జగిత్యాల జిల్లా ఎస్.పి సింధుశర్మ ఐపిఎస్ వాట్సాప్ నెంబర్ **9346987153** ని ఆవిష్కరించారు. జిల్లా ప్రధాన కార్యాలయంలో ఎస్పీ చేతుల మీదుగా జిల్లా పోలీస్ వాట్సాప్ నెంబర్ను ప్రారంభించారు. ఈ సందర్భంగా ఎస్పీ మాట్లాడుతూ ప్రజలు వారి ఫిర్యాదులను నేరుగా ఫిర్యాదు చేయలేనివారు, దూరప్రాంతాల్లో ఉన్న వారు జిల్లా పోలీసు వాట్సాప్ ద్వారా ఫిర్యాదు చేయవచ్చు అన్నారు. నేటి ప్రపంచములో అత్యధిక మంది ప్రజలు వాట్సాప్, ఫేస్ బుక్ వంటి సామాజిక మధ్యమాల ను వినియోగిస్తు అభివృద్ధి వైపు అడుగులు వేస్తున్నారు. అని ఈ

యొక్క అధునాతన పరిజ్ఞానాన్ని సద్వినియోగం చేసుకుని పోలీసు వారి సేవలు ప్రజలకు మరింత చేరువ కావాలనే లక్ష్యంతో జిల్లా వ్యాప్తముగా వాట్సాప్ సేవలు ప్రవేశపెట్టామన్నారు. ఇందుకో సం9346987153 నెంబర్ను కేటాయించినట్లు తెలిపారు. ఈ వాట్సాప్ నెంబర్ ద్వారా జిల్లా పరిధిలో ఎక్కడ ఏ సంఘటన జరిగినా క్షణాల్లో పోలీసు అధికారులకు సమాచారం చేరవేయవచ్చు అన్నారు. ప్రధానంగా ఫిర్యాదులు, నేరాలు, ఉమెన్ హారస్మెంట్స్, ఈవ్ టీజింగ్, రోడ్డు ప్రమాదాలు వెంటనే స్పందించి ఫోటోలు, వీడియోలు తీసి వాట్సాప్ ద్వారా చేరవేసి బాదితులకు సహాయం చేయవచ్చు అన్నారు. సమాచారం చేరవేసే వారి వివరాలు గోప్యంగా ఉంచుతామన్నారు. ఎల్లవేళలా వాట్సాప్ సేవలు అందుబాటులో ఉండే విధంగా ఐటికోర్ టీంలో ప్రత్యేక విభాగాన్ని ఏర్పాటుచేశామన్నారు. వాట్సాప్ ద్వారా ఆ విభాగం సమాచారాన్ని స్వీకరించి వెంటనే స్పందించి ఆ పరిధిలోని డీఎస్పీలు ఇన్ స్పెక్టర్లు, ఎస్సైల దృష్టికి తీసుకెళ్లి సమస్యలు పరిష్కరించే విధంగా చర్యలు తీసుకుంటారని వివరించారు. ఈ కార్యక్రమంలో డిఎస్పీలు మల్లారెడ్డి, వెంకటరమణ, ఐటీ కోర్ టీం ఇన్ స్పెక్టర్ సుధాకర్ తదితరులు పాల్గొన్నారు.

మద్యం షాపుల్లో 12వేల ఉద్యోగాలు..!

అమరావతి, హ్యూమన్ రైట్స్, ఆగస్టు :- అమరావతి, ప్రభుత్వం ఆధ్వర్యంలో మద్యం దుకాణాలు నిర్వహించాలని నిర్ణయించిన నేపథ్యంలో అందులోనూ యువతకు ఉపాధి కల్పించాలని ప్రభుత్వం నిర్ణయించింది. ఈ మేరకు 3500 షాపుల్లో సిబ్బంది నియామక ప్రక్రియ చేపట్టేందుకు ఎక్సైజ్ శాఖ సన్నద్ధమైంది. జాయింట్ కలెక్టర్ల ద్వారా సిబ్బందిని ఎంపిక చేయనున్నారు. పట్టణాల్లోని షాపుల్లో నలుగురు, గ్రామీణ ప్రాంతాల్లోని షాపుల్లో ముగ్గురు చోప్పున పనిచేస్తారు. అందులో ఒకరు సూపర్ వైజర్ కాగా మిగిలిన వారు సేల్స్ మెన్.



సూపర్ వైజర్ కు రూ. 17500. సేల్స్ మెన్ కు రూ. 15,000 వేతనాలు ఇస్తారు. 3500 షాపులకు దాదాపు 12వేల మందిని తీసుకుంటారు. సూపర్ వైజర్ కు డిగ్రీ, సేల్స్ మెన్ కు ఇంటర్ విద్యార్హతగా నిర్ణయించారు. కాగా గతంలో ప్రభుత్వం ఆధ్వర్యంలో మద్యం దుకాణాలు నిర్వహించినప్పుడు అందులోకి తీసుకున్న సిబ్బంది నుంచి సెక్యూరిటీ డిపాజిట్లు స్వీకరించారు. ఇప్పుడా స్థానంలో బాండ్లను స్వీకరించనున్నారు. నగదు నిల్వలు వారివద్దే ఉంటాయి. కనుక, ఎవరైనా అవకతవకలకు పాల్పడితే బాండ్ల ఆధారంగా రికవరీ చేయడానికి నిర్ణయించారు. ఒక ఏడాదికే ఒక ఏడాది ప్రాతిపదికన మాత్రమే సిబ్బందిని తీసుకోవాలని నిర్ణయించారు.

విద్యార్థులకు బస్పాస్లపై రాయితీ పెంచిన ప్రభుత్వం

బస్సులో ప్రయాణిస్తూ పాఠశాలలు, కళాశాలలకు వెళ్లే విద్యార్థులకు ఏపి ప్రభుత్వం శుభవార్త చెప్పింది. ఎపిఎన్ఆర్టీసి ద్వారా పాఠశాలలు, కళాశాలల విద్యార్థులకు రాష్ట్ర ప్రభుత్వం ఇస్తున్న రాయితీ బస్పాసుల పరిధిని పెంచుతూ కీలక నిర్ణయం తీసుకుంది. ఇప్పటి దాకా 35 కిలోమీటర్లు ఉండగా... తాజాగా ఆ పరిధిని 50 కిలోమీటర్లకు పెంచుతూ ఉత్తర్వులు జారీ చేసింది.

ఇసుకను లిండితే డబ్బులే.. డబ్బులు



రావులపాలెం, హ్యూమన్ రైట్స్, ఆగస్టు :- కింది స్థాయి సిబ్బందికి పండుగే.. పండుగ. కొరవడిన పర్యవేక్షణ.. ఇష్టానుసారం దోపిడీ. కిందిస్థాయి సిబ్బంది చేతివాటం. రోజువారీ, అక్రమ సంపాదన, ఒక్కొక్కరికి రూ. 10వేల పైనే. క్వారీలో విధలు నిర్వహిస్తున్న 6 గురు అధికారిక మేనా....? కన్నెత్తి చూడని, వి.ఆర్.ఓ, ఆపై స్థాయి అధికారులు. బాటకు వసూలు చెయ్యాలింది.... రూ. 30 మాత్రమే... 500, 200, 100, నోట్లకు చిల్లర వెనుకకు ఇచ్చే పరిస్థితిలేదు. ఆకస్మిక తనిఖీ చేస్తే అసలు బండారం బట్టబయలు. తామేమీ తక్కువ కాదంటూ దండుకొంటున్న మురా కూలీలు. నిబంధనల ప్రకారం రూ. 300 లోడింగ్కి చెల్లిస్తే, బాడి మాత్రానికే

సరి... మరో రూ. 200 ఇస్తే, అదనంగా లోడింగ్. ఇసుక కావాలంటే, మైనింగ్ అధికారుల, అనుమతి వుండాల్సిందే అంటున్న తోట్ల వల్లారు తహశీల్దార్ దుర్గప్రసాద్. 10 రోజులకు కానీ అనుమతులు రాని పరిస్థితి (ఇంటి ప్లాన్ ఉంటే). రూ. 500 ఇస్తే, అనుమతులు లేకుండా టోకెన్లు పంపిణీ చేస్తున్న సిబ్బంది. రోజువారీ, అనుమతులు, ఎన్ని, ఎన్ని బ్రకములకు టోకెన్లు చింపారో.. లెక్కలేని వైనం. అధికారుల అనుమతులకు, లోడింగ్కు పొంతన లేని వైనం. దొడ్డిదారిన వెళ్ళే వారికి, మామూళ్ల మత్తుతో, రాచమార్గం ఇస్తున్న సిబ్బంది. వాస్తవ వినియోగదారులకు నిబంధనలు. ట్రాక్టర్ యజమానులకు, యే నిబంధన, యే అనుమతితో, ఇసుక లోడింగ్ చేస్తున్నారో.. క్వారీలో ఉన్న సిబ్బందికి తహశీల్దార్ కే తెలియాలి. ఇచ్చిన అనుమతి ప్రకారమే రవానా, దిగుమతి అంశాలు పట్టించుకోని అధికారులు, పక్కదారి పట్టిన ఉచిత ఇసుక. టిడిపి పాలనలో తోట్లవల్లారు మండలం రోయ్యూరు నుండి సుమారు 30 కోలోమీటర్లు దూరంలో ఉన్న ఉయ్యూరుకు 1800కు ఇసుక వస్తే, నేడు 7 కిలోమీటర్లు దూరంకు 6000 పలుకుతున్న ఇసుక తోట్లవల్లారు రెవెన్యూ అధికారుల ఉదాసీనత, కింది స్థాయి సిబ్బంది, చేతివాటం ... సామాన్యులను అవస్థల పాలు చేస్తుంటే అక్రమార్కులకు వ్యాపారులకు కాసులు కురిపించే కామధేనువు లా ఇసుక మారటంతో, కిందిస్థాయి సిబ్బంది, ఇసుకను పిండి, జేబులు నింపుకుంటున్నారు అనటంలో సందేహం లేదనే చెప్పాలి.

నిండిన జలాశయాలు - అన్నదాత ముఖాల్లో ఆనందాలు జగన్ టీవీ

ప్రకాశం, హ్యూమన్ రైట్స్, ఆగస్టు :- పదేళ్లుగా ఎన్నడూ లేని విధంగా ఎగువ రాష్ట్రాల్లో కురుస్తున్న భారీ వర్షాలకు ఆంధ్రప్రదేశ్ రాష్ట్రంలోని శ్రీశైలం, నాగార్జున సాగర్ ప్రాజెక్టులు నిండుకుండను తలపిస్తున్నాయి. 2009 తర్వాత అంతటి పెద్ద ఎత్తున జలాశయాలకు నీటి నిల్వలు చేరుకోవడం ఇదే మొదటిసారి. ఈ నేపథ్యంలో సి.ఎం. జగన్ హర్షం వ్యక్తం చేస్తూ టీవీ చేశారు. శ్రీశైలం, నాగార్జునసాగర్ జలాశయాలు పూర్తిస్థాయి నీటి నిల్వ సామర్థ్యాన్ని చేరుకున్నాయి. దిగువ ప్రాంతాల ఆయకట్టును తడిపేందుకు కృష్ణమ్మ పరవళు తొక్కుతోందంటూ సంతోషం వ్యక్తం చేశారు. అన్నదాతల ముఖాల్లో ఆనందాలు నింపేలా ప్రకృతి సహకరించడం రైతన్నలకు శుభసూచకమంటూ సీఎం జగన్ స్పష్టంచేశారు. ఇకపోతే 2009లో ఆనాడు వైయస్ రాజశేఖర్ రెడ్డి సీఎంగా ఉన్నప్పుడు జలాశయాలు నిండుకున్నాయి. తాజాగా జగన్ పాలనలో జలాశయాలు నిండుకుండను తలపిస్తుండటం విశేషం.



ఆంధ్రప్రదేశ్ పోలీస్ - మహిళల సంరక్షణ కొరకు....

ఏలూరు, హ్యూమన్ రైట్స్, ఆగస్టు :- ఆంధ్రప్రదేశ్ పోలీస్లు మహిళల రక్షణ కోసం మంచి సర్వీస్ ప్రారంభించారు. మీరు ప్రయాణించే కార్, క్యాబ్, ఆటో, నెంబర్ ను 9969777888కు ఎస్.ఎం.ఎస్ చేయండి. మీకు ఒక ఎస్.ఎం.ఎస్ వస్తుంది. అంటే మీ ప్రయాణించే వాహనం జిపిఆర్ఎస్కు అనుసంధానం అవుతుంది. మరింత మంది ఆడపడుచులకు ఈమె సేజ్ అందే వరకు పంపించండి.. తెలియజేయండి.

విద్యాశాఖపై సీఎం. వైఎస్ జగన్ సమీక్ష

విజయనగరం, హ్యూమన్ రైట్స్, ఆగస్టు :- ఆంధ్రప్రదేశ్ ముఖ్యమంత్రి వైఎస్. జగన్మోన్ రెడ్డి శనివారం విద్యాశాఖపై సమీక్ష నిర్వహించారు. ప్రభుత్వం సూక్ష్మ రూపురేఖలను మార్చడంపై విద్యాశాఖ అధికారులతో ఆయన సమావేశం నిర్వహించారు. తొలిదిడతలో 12,918 ప్రాథమిక పాఠశాలలు, 3,832 హైస్కూళ్ల రూపురేఖలు మార్చాలని ముఖ్యమంత్రి నిర్ణయించారు. టాయిలెట్లు, ఫాస్టు, లైట్లు, తాగునీరు, నీళ్లు, ఫర్నిచర్, పెయింటింగ్స్, తరగతి గదులకు మరమ్మత్తులు, బ్లాక్ బోర్డ్స్ కార్యక్రమాలతో పాటు అదనపు తరగతి గదులను నిర్మించాలని అధికారులను ఆదేశించారు. రాష్ట్రంలోని 98 శాతం అంటే సుమారు 42,655 పాఠశాలల వీడియోలు, ఫోటోలు తీసిన విద్యాశాఖ దాదాపు 10.88 లక్షల ఫోటోలను సంబంధిత వెబ్ సైట్ లో అప్ లోడ్ చేసింది. అన్ని సదుపాయాలు కల్పించిన తర్వాత మళ్లీ ఫోటోలు తీసి ప్రజలముందు ఉంచాలని ముఖ్యమంత్రి అధికారులకు సూచించారు. కొన్ని చోట్ల అన్ని తరగతులకూ ఒకే టీచర్ ఉన్నారన్న విషయాన్ని అధికారులు ముఖ్యమంత్రి దృష్టికి తీసుకొచ్చారు. ప్రతి తరగతికి తప్పనిసరిగా ఒక టీచర్ ఉండాలని, విద్యార్థుల సంఖ్యకు తగినట్టుగా టీచర్లను నియమించాలని సీఎం. జగన్ పేర్కొన్నారు.

ఉగాది నాటికి అందరికీ నివేశన స్థలాలు

ఒంగోలు, హ్యూమన్ రైట్స్, ఆగస్టు :- జిల్లా కేంద్రం ఒంగోలులో ప్రపంచ ఆదివాసి దినోత్సవ వేడుకలు జరిగాయి ఈ కార్యక్రమానికి జిల్లా కలెక్టర్ అధ్యక్షతవహించారు. ముఖ్య అతిథిగా రాష్ట్ర విద్యుత్ ఆటవీ శాఖమంత్రి బాలినేని మాట్లాడుతూ, జిల్లాలోని ఆదివాసీల సంక్షేమానికి దోహదపడతానన్నారు. రాష్ట్రవ్యాప్తంగా ఆదివాసీలకు 250 యూనిట్ల కరెంటు ఉచితంగా ఇస్తున్నామని తెలిపారు. సిఎం పాదయాత్రలో ఆదివాసీల కష్టాలు చూసి, నేడు అధికారంలోకి రాగానే వారి అభివృద్ధికి అనేక సంక్షేమ కార్యక్రమాలు ఇప్పటికే మొదలు పెట్టారని గుర్తుచేశారు. ఉగాది నాటికి అందరికీ నివేశన స్థలాలు ఇవ్వనున్నట్లు పేర్కొన్నారు. అదేవిధంగా ఆదివాసీల చిన్నారులను బడికి పంపిస్తే అమ్మవడి పథకం ద్వారా 15వేలు అందజేయడం జరుగుతుందని చెప్పారు. ఉన్నత చదువుల కోసం సీఎం ప్రత్యేకంగా ఆదుకుంటారని తెలిపారు. అనంతరం గిరిజనులకు పునరావస నగదు చెక్కులను అధికారులు మంత్రి చేతుల మీదుగా లబ్ధిదారులకు అందజేశారు.

పీ.ఎం.కే.ఎం.వై పీఠకం కింద రైతులకు నెలకు 3000 పెన్షన్..

నెల్లూరు, హ్యూమన్ రైట్స్, ఆగస్టు :- పీఎంకేఎంవై పథకం కింద రైతులకు నెలకు 3000 పెన్షన్... ప్రారంభమైన రిజిస్ట్రేషన్లు... దేశంలోని రైతులకు కేంద్ర ప్రభుత్వం తీపికబురు అందించింది. ప్రధానమంత్రి కిసాన్ మాన్ ధన్ యోజన పథకం కింద రైతులకు పెన్షన్ ఇవ్వడానికి శ్రీకారంచూట్టింది. ఆపథకాన్నే పీఎంకేఎంవై పథకం అని కూడా అంటారు. ఈ పథకం ద్వారా నమోదు చేసుకున్న రైతుకు 60 ఏళ్లు దాటాక... నెలకు 3000వేల రూపాయల పెన్షన్ లభిస్తుంది. ఈ స్కీమ్ ను కేంద్ర బడ్జెట్ లో ప్రవేశపెట్టింది. దేశవ్యాప్తంగా ఇవాళ్టి నుంచి పీఎంకేఎంవై పథకం రిజిస్ట్రేషన్ ప్రక్రియ ప్రారంభం అయింది. మధ్యాహ్నం వరకు 418 మంది రైతులు ఈ పథకం కింద తమ పేర్లను నమోదు చేసుకున్నారు. దేశవ్యాప్తంగా ప్రతిరైతు ఈ అవకాశాన్ని సద్వినియోగం చేసుకోవాలి. వాళ్లు ఎంత కష్టపడినా.. ప్రతిఫలం మాత్రం దక్కడంలేదు. వాళ్లకు సామాజికంగా భద్రత కల్పించాలి. వాళ్ల ఆదాయ మార్గాలను పెంచాలి. అందులో భాగంగానే పీఎంకేఎంవై పథకాన్ని ప్రారంభించాం అని మంత్రి తోమర్ వెల్లడించారు. వచ్చే ఐదేళ్లలో రైతుల ఆదాయాన్ని రెట్టింపు చేయడమే లక్ష్యంగా ప్రభుత్వం ముందుకెళ్తోంది. అందుకే కేంద్రప్రభుత్వం అన్ని రాష్ట్ర ప్రభుత్వాలతో టచ్ లో ఉంటూ ప్రతిరైతు కష్టలలో పాలుపంచుకుంటుంది.

ఆటల్లో కాసుల మర్దం

ఆదాబ్ హైదరాబాద్ అందిస్తున్న పరిశోధన సంచలన కథనం

ఆర్థిక నేరగాళ్ళే చినర్లు...! .. సరిహద్దులు దాటిన కంపెనీలు

ఫుట్ బాల్ నిమ్మగడ్డ, .. 'సానా' క్రికెట్ లో చాముండి

కాకినాడ, హ్యూమన్ రైట్స్, ఆగస్టు :- బ్యాంకులను వేలాది రూపాయలు కొల్లగొట్టే ఆర్థిక నేరగాళ్ల కొత్త ఆలోచన. అధికారబలంతో ఇబ్బడిముబ్బడిగా ఉచితంగా (?) వచ్చిన డబ్బు. హుందా జల్సాలకు వేదికల కోసం 'లీగ్' పోటీల పేరుతో హంగామా. టీవీలలో చూసి ఆనందపడే సగటు సామాన్య ప్రేక్షకుడికి తెలియని కొత్త కొణం బ్యాడ్మింటన్, ఫుట్ బాల్ వైపు దృష్టి పెట్టారు. ఈ ప్రాంచైజీల వెనుక ఉన్న ఆర్థిక మర్దం ఏమిటి..? ఆయా యజమానులు చేసే ఘనకార్యాలు ఏమిటి...?, ఇటీవల సెర్బియాలో అరెస్టైన నిమ్మగడ్డ ప్రసాద్ అసలు సెర్బియా ఎందుకు వెళ్ళారు..? ఆదాబ్ హైదరాబాద్ అందిస్తున్న పరిశోధన సంచలన కథనం

నిమ్మగడ్డకు సెర్బియా ఫుట్ బాల్ లింకు..? :- ఆర్థిక కేసుల కారణంగా పరిచయం అవసరంలేని వ్యక్తి నిమ్మగడ్డ ప్రసాద్ అలియాస్ మాట్రిక్ ప్రసాద్. ఆయన సెర్బియాకు ఎందుకు వెళ్ళాడు. విహారయాత్రకు మాత్రం కాదు. ఫుట్ బాల్ క్రీడాకుల గురించి అక్కడి క్రీడామంత్రితో మాట్లాడటానికి వెళ్లాడానికి తెలిసింది. సెర్బియా ఫుట్ బాల్ ఆట ఆ దేశంలో ఫేమస్. వారి జాతీయ జట్టు టాప్ ర్యాంకులో ఉంటుంది. ఈ సెర్బియా దేశ క్రీడాకారులను భారతదేశానికి తీసుకొచ్చి 'కేరళ బ్లాస్టర్స్' తరపున ఆడించాలనే దృక్పథంతో నిమ్మగడ్డ సెర్బియాకు వెళ్ళాడు. అయితే ఊహించని రీతిలో అవుట్ లుక్ నోటీసుల కారణంతో అనుకోకుండా అక్కడ అరెస్టయ్యారు. **అనుబంధంతో మూడు ఆటలు :-** సచిన్ టెండూల్కర్, చిరంజీవి, అల్లు అరవింద్, నాగార్జున తదితరులతో నిమ్మగడ్డ ప్రసాద్ కు సత్ సంబంధాలున్నాయి. సిఎం తో అనుబంధం ప్రత్యేకమైంది. ఇండియన్ సూపర్ లీగ్ లో ఫుట్ బాల్ ఆడే 'కేరళ బ్లాస్టర్స్' వాళ్లదే ప్రొకబడ్డీ లీగ్ లో ఆడే 'తమిళ తలైవాస్' కూడా ఆమధ్య తీసుకున్నారు.

నిమ్మగడ్డ వచ్చేది ఎప్పుడు..? :- సెర్బియా దేశంలో కూడా పార్లమెంటరీ ప్రజాస్వామ్యం, ఓప్రధాని, ఓరాష్ట్రపతి, బహుళపార్టీ వ్యవస్థ ఉంది. సుప్రీం కోర్టు కూడా ఉంది. ఏదేశం చట్టాలు ఆ దేశానికి ఉంటాయి. ఇంతకీ నిమ్మగడ్డ కొన్ని షరతులతో విడుదలయ్యారు. బెయిల్ నిబంధనల మేరకు నిమ్మగడ్డ ఓ ఏడాది అక్కడ ఉండే అవకాశం ఉన్నట్లు తెలుస్తోంది.

'సానా' పట్టిన క్రికెట్ లో... :- సానా సతీష్ సిబిఐ అధికారులకే లంచం ఇవ్వజూపిన కేసులోను.... ఇటీవలే ఎన్ ఫోర్స్ మెంట్ డైరెక్టర్ (ఈడి) కారణంగా ప్రముఖంగా మీడియాలో నలుగుతున్నాడు. ఈయన గారికి సైతం క్రీడా లింకులు ఉండటం విశేషం. కాకినాడలో విద్యుత్ శాఖలో ఉద్యోగిగా ఉన్న సమయంలో ఆంధ్ర క్రికెట్ అసోసియేషన్ లో చేరారు. ఈ సమయంలోనే చాముండేశ్వరీనాథ్ తో సతీష్ కు పరిచయం ఏర్పడింది. నాటి సర్పాఫరం ఎంపి గోకరాజుగంగరాజు ఆంధ్ర క్రికెట్ అసోసియేషన్ బాధ్యతల నుండి తప్పుకున్న తర్వాత ఈ బాధ్యతలను సతీష్ సానా స్వీకరించారు. అప్పటి సి.ఎం.వైస్ తోపాటు కాంగ్రెస్ ఎంపి డాక్టర్ కేవిపి రామచంద్రరావు, సినీ నటుడు చిరంజీవి తోపాటు పలువురు పారిశ్రామికవేత్తలతో తనకు సన్నిహిత సంబంధాలు ఉన్నాయని సతీష్ అప్పట్లో చెప్పుకొనేవాడు. తెలంగాణ బాడ్మింటన్ అసోసియేషన్ ఉపాధ్యక్షుడిగా ఉన్న చాముండేశ్వరీనాథ్ గోల్డ్ కోస్ట్ ప్రావెన్స్ ప్రైవేట్ లిమిటెడ్ కంపెనీలో డైరెక్టర్ గా కొనసాగుతున్నారు. తూర్పుగోదావరి క్రికెట్ అసోసియేషన్ ప్రధాన కార్యదర్శిగా ఉన్నప్పటి నుంచి ఈ సానా సతీష్ తో చాముండేశ్వరీనాథ్ కు పరిచయం ఉంది. అయితే వజ్రాల కేసులో ఈ చాముండేశ్వరీనాథ్ కు కూడా ఈడి నోటీసులు ఇచ్చింది. వెలుగులోకి రావల్సిన కోణాలు ఇంకెన్నో ఉన్నాయి.

ధోని దస్త్రాల ధృవీకరణ:- ఆప్రమాలి స్కామ్, ఇళ్ళు కట్టిస్తామని వేల కోట్లు ప్రజల నుంచి వసూలు చేసి, వేల కోట్ల డబ్బును డొల్ల కంపెనీలకు చేరవేసిన భారీ కుంభకోణం ఇది. సుప్రీంలో విచారణ జరుగుతుంది. ఈ నేపథ్యంలో ధోని భార్యకు సంబంధించిన అధికారిక లావాదేవీలకు సంబంధించిన సుమారు 500 పేజీలను నిఘా విచారణ అధికారులు ధృవీకరించి న్యాయస్థానానికి అందించినట్లు తెలిసింది. సదరు భాగస్వామ్యం కలిగిన సంస్థలపై రెరా, ఫెమా, మనీలాండరింగ్, తప్పుడు లావాదేవీలు వంటి బోలెడు కేసులున్నాయి. అందులో ఒకటి ఆప్రమాలి మహి డెవలప్ మెంట్, నేరుగా ఆప్రమాలి వ్యవహారాలతో ధోనికి సంబంధాలున్నాయి. అందులో ధోని భార్య సాక్షి పేరిట 25 శాతం వాటా ఉంది. మిగతా 75 శాతం వాటా ఆ ఆప్రమాలి గ్రూపు సిఎండీ అనిల్ కుమార్ శర్మ పేరిట ఉంది. ఈ ఆప్రమాలి డెవలప్ మెంట్ కంపెనీలోకి ఆప్రమాలి గ్రూపు నుంచే నగదు మళ్లించారు.

ధోని రివర్స్ గేట్... :- ఆప్రమాలి గ్రూపుకి చాలాకాలంపాటు ధోని బ్రాండ్ అంబాసిడర్ గా ఉన్నాడు. ఈ కుంభకోణం బయటకోస్తున్నప్పుడు, అంటే మూడేళ్ల క్రితం తను బ్రాండ్ అంబాసిడర్ హోదా నుంచి వైదొలిగాడు. పైగా ఆరేళ్ళు తన సర్వీసెస్ వాడుకున్నందుకు తనకే ఆ గ్రూపు 40 కోట్లు బాకీ ఉందనీ, తనకే డబ్బు రావాలంటూ కోర్టు కెక్కాడు. ఆప్రమాలి గ్రూపుకి 'రితి స్పోర్ట్స్ మేనేజ్ మెంట్' అనే కంపెనీకి నడుమ కుదా లావాదేవీలున్నాయి. ధోని బేస్ట్ ఐపిఎల్ కంపెనీ సి.ఎస్.కేకి కెప్టెన్. ఆప్రమాలికి ఈ సిఎస్ కే నడుమ.. ఈ సిఎస్ కే రితి నడుమ కూడా బోలెడన్ని లావాదేవీలు నడిచాయి. ఈ కుంభకోణానికి సంబంధించిన ప్రత్యేక వార్తలు అందించిన పయనీర్ కథనాలు విచారణ అధికారులకు బాగా ఉపయోగపడుతున్నాయి.

ప్రభుత్వం సుస్థిరంగా ఉంటేనే పెట్టుబడులు : సి.ఎం.జగన్

గుంటూరు, హ్యూమన్ రైట్స్ ఆగస్టు :- 1. ఏపిలో పెట్టుబడులకు అపార అవకాశాలు. 2. మా బలహీనతలు మాకు తెలుసు. కానీ మా బలాలు కూడా మీకు చెప్పాలి. 3. సుదీర్ఘ తీర ప్రాంతం, మంచి వనరులు మాసొంతం 4. వ్యవసాయం, విద్య, వైద్య రంగాల్లో మీ సహకారం కోరుతున్నాం.



ప్రభుత్వం సుస్థిరంగా ఉంటేనే రాష్ట్రానికి పెట్టుబడులు వస్తాయని ఆంధ్రప్రదేశ్ ముఖ్యమంత్రి వై.ఎస్.జగన్మోహన్ రెడ్డి అన్నారు. పెట్టుబడుల ఆకర్షణకు అవినీతి రహిత పాలన అవసరమని ఆయన వ్యాఖ్యానించారు. తమ ప్రభుత్వం పారదర్శకం పాలనతో ముందుకు వెళుతుందని, అధికారంలోకి వచ్చిన 60 రోజుల్లో విప్లవాత్మకమైన నిర్ణయాలు తీసుకున్నామని ఆయన స్పష్టం చేశారు. శుక్రవారం విజయవాడలో జరుగుతున్న పెట్టుబడుల అవగాహన సదస్సులో ముఖ్యమంత్రి వై.ఎస్.జగన్ కీలక ఉపన్యాసం చేశారు. రాష్ట్రంలో పెట్టుబడులకు అపారమైన అవకాశాలు ఉన్నాయి. మాకు హైదరాబాద్, బెంగుళూరు, చెన్నైలాంటి మెట్రో సిటీలు లేకపోవడం ఇబ్బందికరమే. మా బలహీనతలు మాకు మీకు తెలుసు. కానీ మా బలాలు కూడా మీకు చెప్పాలి. సుదీర్ఘ తీర ప్రాంతం, మంచి వనరులు మా సొంతం. సుస్థిర ప్రభుత్వం మాది. అవినీతి రహిత పాలన,

పారదర్శక పాలన అందిస్తున్నాం. ఇటీవల చట్ట సభలోను చట్టం చేశాం. విప్లవాత్మక నిర్ణయాలను కూడా తీసుకున్నాం. మీ విశ్వాసం పొందేందుకు ఈ అంశాలు మీకు చెప్పదల్చుకున్నా. మాకు 970 కిలోమీటర్ల కోస్ట్ లైన్, నాలుగు ఓడరేవులు, ఆరు విమానాశ్రయాలు ఉన్నాయి. ఇది మా బలం. ప్రభుత్వం సుస్థిరంగా ఉంటేనే పెట్టుబడులు వస్తాయి. 86 శాతం సీట్లు గెలుచుకున్నాం. పార్లమెంట్ సీట్లపరంగా చూస్తే దేశంలోనే నాలుగో అతిపెద్ద పార్టీ. పొరుగు రాష్ట్రాలతో మంచి సంబంధాలు ఉన్నాయి. ఇక కేంద్రప్రభుత్వం అండదండలు కూడా మాకున్నాయి. పారదర్శకమైన విధానాలు. అవినీతి రహితపాలనకు కట్టుబడి ఉన్నాం. అన్ని స్థాయిల్లో విప్లవాత్మకమైన నిర్ణయాలు తీసుకున్నాం. పెట్టుబడులు పెట్టేవారికి ధైర్యం కల్పించే బాధ్యత మాది. రెండు నెలల క్రితం ముఖ్యమంత్రిగా బాధ్యతలు తీసుకున్నప్పుడు విద్యుత్ డిస్కంల పరిస్థితి దారుణంగా ఉంది. 20వేల కోట్ల బకాయిలు ఉన్నాయి. డిస్కంలు సంక్షోభంలో ఉన్నాయి. రెవెన్యూ తక్కువ ఉండి, వ్యయం పెరిగితే డిస్కంలు పనిచేయలేవు. అందుకే విద్యుత్ ఒప్పందాలపై (పీపీఎ) పున:మీక్షిస్తున్నాం. ఇది వివాదాస్పదమైన నిర్ణయం అని అంతా అనుకొవచ్చు. కానీ పంపిణీ సంస్థలను రక్షించుకోవాలి అంటే ఇది తప్పదు. వినయోగదారుల, పంపిణీ సంస్థలు, ప్రభుత్వ ఎవరు నష్ట పోకూడదు అన్నదే మా విధానం. ఇవన్నీ మీకు తెలియాలి. అంతిమంగా పరిశ్రమలే ధరలు చెల్లించాలి. అందుకే ఈ వివాదాస్పద నిర్ణయం తీసుకున్నాం. ఒప్పందం కుదుర్చుకున్న వాటిలో అంతర్జాతీయ సంస్థలు, బ్యాంకులు, కార్పొరేట్ సంస్థలు ఉన్నాయి. కానీ ఈ నిర్ణయం తప్పదు. మీకు వాస్తవాలు తెలియాలి అలానే మాపై విశ్వసనీయత పెరగాలి. **ఆ బాధ్యత మాదే..** పరిశ్రమలు వస్తేనే ఉద్యోగాలు వస్తాయి. పరిశ్రమల్లో స్థానికులకు 75 శాతం రిజర్వేషన్లు కల్పించటం అనే మరో నిర్ణయం తీసుకున్నాం. ఇదీ వివాదాస్పదమే. కాలుష్యం ఇచ్చే పరిశ్రమలు అక్కడి స్థానిక యువతకు ఉపాధి కల్పించకపోతే ఎలా. అమెరికాలో కూడా స్థానిక ఉద్యోగాలపై చర్చ జరుగుతోంది. ఉద్యోగ అవకాశాలు లేకపోతే పరిశ్రమల ఏర్పాటుకు భూములు ఎలా ఇస్తారు. ప్రజలకు నమ్మకం కల్పించాలి. మీరు పెట్టే పరిశ్రమల్లో ఉద్యోగాల కోసం స్థానికంగా ఉండే ఇంజనీరింగ్ కళాశాలలో నైపుణ్యం శిక్షణ ఇప్పిస్తాం. పరిశ్రమకు కావాల్సిన అర్హతలు తెలుసుకుని శిక్షణ ఇస్తాం. ఎలాంటి నైపుణ్యం ఉన్నవారు కోరుకుంటుందో... అలాంటి యువతను మేం అందిస్తాం. ప్రతీ లోక్ సభ నియోజకవర్గ పరిధిలో స్కిల్ డెవలప్ మెంట్ కేంద్రం ఉంటుంది. స్థానికులకు ఉద్యోగాలు లేకపోతే వ్యతిరేకత వచ్చే అవకాశం ఉంది. ఇక వనరుల విషయానికి వస్తే బ్లూ ఎకానమీలో మేము పటిష్టంగా ఉన్నాం. 13 జిల్లాలకుగానూ 6 జిల్లాల్లో విమానాశ్రయాలు ఉన్నాయి. అయిదేళ్ళలో కొత్తగా మరో నాలుగు ఎయిర్ పోర్టులు నిర్మిస్తాం. ఇక ఆక్వా ఉత్పత్తుల్లో మేమెంతో ముందున్నాం. అంతర్జాతీయ మ్రాణాలు నెలకొల్పేలా మీ సహకారం కావాలి. ఆక్వా రంగం వ్యవసాయ రంగాల్లో ఇది అవసరం. ఉత్పత్తిని పెంచే వినూత్న పద్ధతులను అవిష్కరించాలని కోరుకుంటున్నా. కానీ మేము ఉత్పత్తి చేస్తున్న ఉత్పత్తి ప్రపంచ స్థాయిలో ఉండటం లేదు. వీటిని ఆ స్థాయికి తీసుకు వచ్చేందుకు మీ సహకారం కావాలి. **అవినీతి రహిత పరిపాలన అందిస్తాం:-** కాఫీ, ఆక్వా ఉత్పత్తులు ప్రపంచ వ్యాప్తంగా ఎగుమతి చేస్తున్నా అంతర్జాతీయ స్థాయిలో మరింతగా ఎగుమతులు పెరగాల్సి ఉంది. పోర్టులు, ఎయిర్ పోర్టులు, రవాణా రంగాలలో డీజిల్ బస్సుల స్థానంలో ఎలక్ట్రిక్ బస్సులు రావాల్సి ఉంది. పాఠశాలలు, కళాశాలల్లో ఏపిలో చేరిక శాతం

25మాత్రమే ఉంది. వ్యవసాయం విద్య,వైద్యరంగాల్లో చాలా అవకాశాలు ఉన్నాయి. మీ సహాకారాన్ని కోరుతున్నాం. నిజాయితీగల ప్రభుత్వం అలాగే, పారదర్శక విధానాలు,మంచి బృందం అందుబాటులో ఉంది. ఇక్కడ 62శాతం మంది ప్రజలు వ్యవసాయం పైనే ఆధారపడి ఉన్నారు. అందుకే విద్య,వైద్య,వ్యవసాయం కోసం ప్రత్యేక పథకాలు రూపొందిస్తున్నాం. మేం పారదర్శక,అవినీతి రహిత పరిపాలన అందిస్తామని ఖచ్చితంగా చెప్తున్నా. మీ సహాకారం కోరుతున్నాం:-పోర్టులు,ఎయిర్పోర్టుల్లో పెట్టుబడులు పెట్టోచ్చు. నదుల అనుసంధానానికి కట్టుబడి ఉన్నాం. గోదావరి,కృష్ణా నదుల అనుసంధానానికి సహకారం కావాలి. డీజిల్ బస్సులను తీసేసి ఎలక్ట్రిక్ బస్సులను ప్రవేశపెడతాం. విశాఖపట్నంకు మెట్రో రాబోతుంది. విజయవాడ,గుంటూరు కూడా మెట్రో కూడా వస్తుంది. రాష్ట్ర చరిత్రలో ఎన్నడూలేని తీర్పును ప్రజలు మాకు ఇచ్చారు. మాపై ప్రజల్లో భారీ నమ్మకాలు ఉన్నాయి. భారీ ఎత్తున సంక్షేమ కార్యక్రమాలను కూడా కొనసాగిస్తున్నాం. పెట్టుబడులకు మీ సహాకారం కావాలి. ఢిల్లీ తరువాత ఈ స్థాయిలో ఇంతమంది దౌత్యవేత్తలు సమావేశం కావటం ఇదే తొలిసారి అనుకుంటున్నా. ఈ సమావేశం ఏర్పాటు చేసినందుకు కేంద్రానికి ధన్యవాదాలు అని ముఖ్యమంత్రి తెలిపారు.

* బేతాళ (రిమ్స్) కథలు *



కడప,హ్యూమన్ రైట్స్,ఆగస్టు :-అనగనగా ఒక రాజు.... అదేనంది.....విక్రమార్కుడు....'బేతాళ కథలు' అనే శీర్షిక చూడగానే మీకీపాటికి అర్థమై ఉండాలి...! మీరు గనుక80-90వ దశకంలోని "చందమామ"కథలు పుస్తక ప్రియులైతే...ఆ దశకంలోని పాఠ్య ప్రియులకు ఈరాజు పేరు బాగా సుపరిచితమే...!అయినా కూడా, నేటి తరం పాఠకప్రియుల కోసం క్లుప్తంగా ఆయన గురించి..ఆ రాజు పేరు విక్రమార్కుడు... వట్టువదలని విక్రమార్కుడిగా చాలా ప్రసిద్ధి ఆరోజుల్లో..అప్పుట్లో"చందమామ" కథల పుస్తకంతో బాగా ప్రాచుర్యం పొందిన క్యారెక్టర్ అది. పట్టువదలకుండా చెట్టుపై నుంచి శవాన్ని దించి, భుజాన వేసుకొని మౌనంగా స్థూనం కేసి బయలు దేరుతాడు ఆరోజుల్లో.. అప్పుడు శవంలోని బేతాళుడు,రాజుకు కథలు వినిపించడం, తరువాత, "రాజు ..! నేనడిగే ప్రశ్నలకు సమాధానం తెలిసి కూడా చెప్పకపోయావో..నీ తల పగిలిపోతుంది."అని ఆయన మౌనానికి భంగం కలిగించటం..విక్రమార్కుడు మౌనం వదిలి సమాధానం చెప్పగానే..బేతాళుడు శవంతో సహా మాయమై,తిరిగి చెట్టేక్కడం..ఆనాటి "చందమామ"పాఠకప్రియులకు సుపరిచితమే. అదే విక్రమార్కుడు గనుక ఈ ఆధునిక యుగంలో అడుగిడితే,ఆయనే గనుక నేటి టెక్నాలజీ మరియు పొల్యూషన్ కారణంగా జబ్బుపడి వైద్యం కోసం కడప జిల్లాలోని ప్రతిష్టాత్మక రిమ్స్ వైద్యశాలను సందర్శిస్తే..ఆ రోజుల్లో మాదిరిగానే..నేటి కాలంలో రిమ్స్ మార్చురీఓని ఒక ఆనాధ శవాన్ని తన భుజాన వేసుకొని వైద్యం కోసం రిమ్స్లో అడుగుపెడితే, శవంలోని బేతాళుడు..అదేనంది...అదే ఆసుపత్రిలో వైద్యం చేయించుకొని చనిపోయిన వ్యక్తి శవంలోని బేతాళుడు,రాజును ప్రభుత్వ ఆసుపత్రిలోని వైద్యుల సేవల గురించి,వారి పని తీరు గురించి ఒక్కో నెలలో ఒక్కో విభాగానికి సంబంధించిన ప్రశ్నలు సందించటం.. వాటికి సంతృప్తికరమైన సమాధానం రాజు నుండి రాకపోగానే తిరిగి

వెళ్ళి,మార్చురీలోకి వెళ్ళిపోయి శవాసనం వేయటంలాటివి జరిగితే ఎలా ఉంటుందో...రాజు గారికి ఎదురైన అనుభవాలు,ఎదుర్కొన్న సంఘటనలు సంబంధిత వైద్యాధికారుల వాయిస్ బైట్స్ తో వ్యంగ్యాత్మకంగా,విశ్లేషణాత్మకంగా "బేతాళ(రిమ్స్)కథలు" "శీర్షికా రూపంలో మీ ముందుకు తీసుకువస్తుంది. మీ హ్యూమన్ రైట్స్" మాసపత్రిక. ప్రతినెలా ఒక్కో వైద్య విభాగానికి సమాచారంతో మీ ముందుకు వస్తుంది. (తరువాయి భాగం..అంటే మొదటి సీరీస్ సెప్టెంబర్ మాసపు "హ్యూమన్ రైట్స్"పత్రికలో చదవండి..చదివించండి..)

